

శుభోదయ

ప్రతి అక్షరం..ప్రజా సమరం.....!

WWW.SUBHODAYAMDAILY.COM

తెలంగాణ

సంపుటి : 2

సంచిక : 260

ఎడిటర్ : వి. శ్రీనివాసరావు పేజీలు : 8

శుక్రవారం 12 డిసెంబర్ 2025



తొలి విడత పంచాయతీ ఎన్నికల్లో

కాంగ్రెస్ జోరు

- జగిత్యాలలో తల్లిపై కూతురు విజయం
- తొలి విడతలో 3,834 సర్పంచ్ పదవులకు ఎన్నికలు
- 776 మంది కాంగ్రెస్, 312 మంది బీఆర్ఎస్, 63 మంది బీజేపీ బలపరిచిన అభ్యర్థుల గెలుపు
- కోరుట్ల మండలం తిమ్మయ్యపల్లెలో తల్లి గంగప్పపై కూతురు సుమలత 91 ఓట్లతో విజయం

హైదరాబాద్

తెలంగాణ రాష్ట్రంలో మొదటి విడత పంచాయతీ ఎన్నికల ఓట్ల లెక్కింపు కొనసాగుతోంది. సాయంత్రానికి వెలువడిన ఫలితాల నరళిని పరిశీలిస్తే, కాంగ్రెస్ పార్టీ బలపరిచిన అభ్యర్థులు అధిక సంఖ్యలో విజయం సాధించారు. జగిత్యాల జిల్లా - మిగతా3లో

ఇంటర్నేషనల్ స్టార్లు రాబోతున్నారు

- హైదరాబాద్లో మెస్సీ ఫుట్బాల్ మ్యూచ్
- కాంగ్రెస్ అగ్రనేతలు రాహుల్ గాంధీ, ప్రియాంక గాంధీలను ఆహ్వానించిన సీఎం
- రాష్ట్ర ప్రభుత్వానికి మెస్సీ కార్యక్రమానికి ఎలాంటి సంబంధం లేదన్న రేవంత్ రెడ్డి
- లోక్సభలో ప్రతిపక్షనేత రాహుల్ గాంధీకి పుష్పగుచ్ఛం అందిస్తున్న రేవంత్ రెడ్డి, చిత్రంలో ప్రియాంక గాంధీ
- నన్ను కూడా అతిథిగానే పిలిచారు

హైదరాబాద్

హైదరాబాద్లో జరగబోయే మెస్సీ కార్యక్రమానికి కాంగ్రెస్ అగ్రనేతలు రాహుల్ గాంధీ, ప్రియాంక గాంధీలను ఆహ్వానించినట్లు సీఎం రేవంత్ రెడ్డి తెలిపారు. దిల్లీ పర్యటన ముగించుకొని హైదరాబాద్ బయలుదేరే ముందు పార్లమెంట్



ఆవరణలో సీఎం మీడియాతో పలు విషయాలపై మాట్లాడారు. ఈ నెల 13న ప్రముఖ ఫుట్బాల్ దిగ్గజ క్రీడాకారుడు లియోనల్ మెస్సీ హైదరాబాద్కు వస్తున్నారని, ఓ ప్రముఖ సంస్థ ఏర్పాటు చేసిన కార్యక్రమంలో పాల్గొంటారని తెలిపారు. నన్ను కూడా అతిథిగానే పిలిచారు : తనను కూడా

ఒక అతిథిగా మెస్సీ ఫుట్బాల్ మ్యూచ్కు పిలిచారని రేవంత్ రెడ్డి స్పష్టం చేశారు. రాష్ట్ర ప్రభుత్వానికి మెస్సీ ఫుట్బాల్ మ్యూచ్కు ఎలాంటి సంబంధం లేదని వెల్లడించారు. ప్రపంచంలోనే ప్రముఖ క్రీడాకారుడు మెస్సీ హైదరాబాద్కు వస్తున్నందున ప్రభుత్వం నుంచి పూర్తి - మిగతా3లో

దూకుడు పెంచాలి



- గ్రూపు తగాదాలు వీడి ఐకమత్యంతో పని చేయాలి
- తెలంగాణ బీజేపీ ఎంపీలకు ప్రధాని మోదీ క్లాస్
- తెలంగాణలో పార్టీ ఎందుకు వెనుకబడింది
- 8 మంది ఎంపీలు ఉన్న ప్రధాన ప్రతిపక్షంగా ఎందుకు ఎదగలేకపోతున్నారు?
- ప్రజల్లో పార్టీకి ఆదరణ ఉన్నా నాయకులు పనిచేయకపోవడంపై అసంతృప్తి
- కేంద్ర ప్రభుత్వ పథకాలను ప్రజల్లోకి తీసుకెళ్లండి
- సోషల్ మీడియాలో యాక్టివ్ గా ఉండండి

దిల్లీ

తెలంగాణ బీజేపీ ఎంపీలు మరింత యాక్టివ్ గా ఉండాలంటూ వారికి ప్రధాని నరేంద్ర మోదీ క్లాస్ పీకారు. తెలంగాణ బీజేపీ ఎంపీలు ప్రధాన ప్రతిపక్షంగా వ్యవహరించాలన్నారు. గత ఎన్నికల్లో అధికారంలోకి వచ్చే అవకాశం మిస్సయింది. అది నాకు చాలా ఆవేదన కలిగించిందంటూ ఎంపీలతో మోదీ అన్నారు. తెలంగాణలో పార్టీ ఎందుకు వెనుకబడింది. 8 మంది ఎంపీలు ఉన్న ప్రధాన ప్రతిపక్షంగా ఎందుకు ఎదగలేకపోతున్నారు? అంటూ ప్రధాని మోదీ ప్రశ్నలు గుప్పించారు. ప్రజల్లో పార్టీకి ఆదరణ ఉన్నా నాయకులు పనిచేయకపోవడంపై అసంతృప్తి వ్యక్తం చేసిన ప్రధాని మోదీ.. గ్రూపు తగాదాలు వీడి ఐకమత్యంతో పని చేయాలన్నారు. రాష్ట్రంలో పార్టీ బలపడేలా దూకుడుగా పని చేయాలని సూచించారు. ప్రధాన ప్రతిపక్షంగా వ్యవహరించాలి. కేంద్ర ప్రభుత్వ - మిగతా3లో



నాపై తప్పుడు ప్రచారం జరుగుతోంది

‘కోర్టు నాకు ఎన్బీడబ్ల్యూ జారీ చేయలేదు నాన్ బెయిలబుల్ వారెంట్..

తప్పుడు ప్రచారమన్న కొందా సురేఖ వచ్చే ఏడాది ఫిబ్రవరి 5న కోర్టుకు

హైదరాబాద్

తనకు నాన్ బెయిలబుల్ వారెంట్ జారీ అయ్యిందన్న కథనాలపై తెలంగాణ మంత్రి కొందా సురేఖ సీరియస్ అయ్యారు. తనకు ఎలాంటి వారెంట్ జారీ కాలేదని.. కోర్టుకు హాజరు కావాలని మాత్రమే కబురు అందిందని స్పష్టత ఇచ్చారు. ఈ క్రమంలో తనపై తప్పుడు ప్రచారం జరుగుతోందని మండిపడ్డారామె. ఇదిలా ఉంటే.. - మిగతా3లో



ఆర్థిక వ్యవస్థలో నగదు లభ్యత పెంచేందుకు చర్యలు

- రూ.50 వేల కోట్ల బాండ్లు కొనుగోలు చేసిన ఆర్బీఐ
- తొలి విడతగా రూ. 50,000 కోట్ల ప్రభుత్వ బాండ్ల కొనుగోలు
- మొత్తం రూ. లక్ష కోట్ల నగదును వ్యవస్థలోకి పంపనున్న ఆర్బీఐ
- బ్యాంకులకు తగినంత నగదు అందిస్తామని ఆర్బీఐ గవర్నర్ హామీ



అమిత్ షా తీవ్రమైన మానసిక ఒత్తిడిలో ఉన్నారు

- ఎన్నికల సంస్కరణలపై జరిగిన చర్చ సమయంలో అమిత్ షా ఆందోళనగా, ఒత్తిడికి గురైనట్లు కనిపించారని
- ఆయన చేతులు వణుకుతున్నాయి. ఆయన వాడిన భాష కూడా సరిగా లేదు.
- సభలో తాను ఏం మాట్లాడాలో అన్నది ఎవరూ నిర్దేశించలేదు
- ప్రధాన ప్రతిపక్ష నేత రాహుల్ గాంధీ

రూ.1.40 లక్షల కోట్లు ఆదా!



- ఇథనాల్ మిశ్రమ పెట్రోల్ వాడకంపై కొందరు ఆందోళనల చెందుతున్నారు
- కానీ ఇథనాల్ కలిపిన పెట్రోల్ ఉపయోగించే కార్లపై ఎటువంటి ప్రతికూల ప్రభావం కనిపించలేదు
- ఇప్పటికే.. దీనికి సంబంధించిన పరీక్షలు కూడా నిర్వహించాం

అలా అయితే వంటింటి ఆయుధాలతో సిద్ధంగా ఉండండి

- మహిళలకు మమతా బెనర్జీ పిలుపు
- ఎన్ఐఆర్ పేరుతో పేర్లు తొలగిస్తే కిచ్చెన్ టూల్స్ తో సిద్ధంగా ఉండాలన్న మమతా బెనర్జీ
- ఎన్ఐఆర్ పేరుతో ఓట్లను లాక్కుంటారని హెచ్చరిక
- దిల్లీ నుంచి పోలీసులను తీసుకువచ్చి బెదిరిస్తారన్న మమతా బెనర్జీ



యూఎస్, యూకే కస్టమర్స్ టార్గెట్ రూ. 14 కోట్లకు ముంచేశారు

బెంగళూరు పోలీసులు ఒక అంతర్జాతీయ సైబర్ క్రిమ్ సిండికేట్‌ను ఛేదించారు. మైక్రోసాఫ్ట్ టెక్నికల్ సపోర్ట్ సిబ్బందిగా నటిస్తూ వైట్‌ఫీల్డ్‌లో కార్డుకలాపాలు నిర్వహిస్తున్న నటిస్తూ వందలాది విదేశీయులను మోసం చేస్తున్నారనే ఆరోపణలతో 21 మంది అనుమానితులను అరెస్టు చేశారు. టైమ్స్ ఆఫ్ ఇండియా కథనం ప్రకారం 21 మంది సిబ్బందిని స్థానిక కోర్టు ముందు హాజరుపరిచి పోలీసు కస్టడీకి తరలించారు. సైబర్ కమాండ్ స్పెషల్ సెల్ మరియు వైట్‌ఫీల్డ్ సైబర్ క్రిమ్ విభాగం నుండి వచ్చిన అధికారులు నవంబర్ 14 - 15 తేదీలలో మన్యో కమ్యూనికేషన్స్పై దాడి చేశారు. దెబ్బ భవనం, సిగ్మా సాఫ్ట్ టెక్ పార్క్‌లోని అరవ అంతస్తులోని సంస్థ కార్యాలయంలో రెండు రోజుల పాటు జరిగిన ఆపరేషన్‌లో కంప్యూటర్లు, ల్యాప్‌టాప్‌లు, హార్డ్ డిస్క్‌లు, మొబైల్ ఫోన్లు , ఇతర పరికరాలు స్వాధీనం చేసుకున్నారు. ముగ్గురు కింగ్‌పిన్‌లు ఇప్పటికీ పరారీలో ఉన్నారు. అమెరికా, యూకేలలో 2022 నుండి ఈ దండా కొనసాగిస్తున్నారని దర్యాప్తు అధికారి ఒకరు తెలిపారు. ఆగస్టు నుండి ఈ ముఠా అమెరికా, యూకేలలో కనీసం 150 మంది బాధితులను లక్ష్యంగా చేసుకుని, ఒక్కొక్కరిని బిల్‌కాయిన్ %లలో దాదాపు పదివేల డాలర్లు (సుమారు రూ. 13.5 కోట్లు) డిపాజిట్ చేయమని బలవంతం చేసినట్లు దర్యాప్తు అధికారులు వెల్లడించారు. బాధిత కస్టమర్ల బ్యాంక్ వివరాలను సేకరించే ప్రక్రియలో ఉన్నామని ఒక సీనియర్ %గ్రూ% అధికారి తెలిపారు. నిందితులు మైక్రోసాఫ్ట్ గ్లోబల్ టెక్నికల్ సపోర్ట్ సిబ్బంది అని చెప్పి ‘ఫెడరల్ ట్రేడ్ కమిషన్ (%ఘోష%) ఉల్లంఘనలను’ ఉల్లంఘించారంటూ బాధితులను భయపెట్టారు. ఈ నెపంతో, వారు నకిలీ భద్రతా పరిష్కారాలు , సమ్మతి విధానాల కోసం పెద్ద మొత్తాలను వసూలు చేశారు. మన్యో కమ్యూనికేషన్స్ ఆగస్టులో నెలకు రూ.5 లక్షలకు



4,500 చదరపు అడుగుల కార్యాలయాన్ని అద్దెకు తీసుకున్నట్లు పోలీసులు తెలిపారు. అమెరికా వినియోగదారులను లక్ష్యంగా ని హానికరమైన ఫేస్‌బుక్ ప్రకటనలొచ్చారు.ఇవి ఇతర చట్టబద్ధమైన భద్రతా హెచ్చరికలు లేదా సేవా లింకేటాగానే ఉంటాయి. కనిపించకుండా ఎంబెడెడ్ కోడ్ ఉంటుంది. ఒక వినియోగదారు ప్రకటనపై క్లిక్ చేయగానే మైక్రోసాఫ్ట్ గ్లోబల్ టెక్నికల్ సపోర్ట్ నుండి వచ్చినట్లు మెసేజ్ పాప్ అప్ అవుతుంది. నకిలీ హెల్ప్‌లైన్ నంబర్‌కూడా డిస్‌షే అవుతుందని దర్యాప్తు అధికారులు వివరించారు. బాధితులు ఆ నంబర్‌కు కాల్ చేసినప్పుడు, వారి కంప్యూటర్ హ్యాక్ చేసి, %గ్రూ% చిరునామా,బ్యాంకింగ్

డేటా చోరీ చేస్తారని పేర్కొన్నారు. ఆ తర్వాత వారు బిల్‌కాయిన్ %లూవీ%ల ద్వారా బాధితులను భారీ మొత్తాలు చెల్లించమని బలవంతం చేశారు. మన్యో కమ్యూనికేషన్స్ 83 మంది ఉద్యోగులన్నారు. వారిలో 21 మంది సాంకేతిక సిబ్బంది ఈ స్కామ్‌లో ప్రత్యక్షంగా పాల్గొన్నారుని పోలీసులు తెలిపారు. వారికి నెలకు రూ. 15,000 నుండి రూ. 25,000 వరకు జీతాలు చెల్లించారు. ఇదిలా ఉండగా, అహ్మదాబాద్‌కు చెందిన రవి చౌహాన్ అనే వ్యక్తి సుమారు 85 మంది సిబ్బందిని నియమించగా, అతన్ని గత నెలలో అరెస్టు చేయడంతో మొత్తం అరెస్టుల సంఖ్య 22కి చేరింది.

అలా అయితే వంటింటి ఆయుధాలతో సిద్ధంగా ఉండండి

ఓటర్ల జాబితా ప్రత్యేక సమగ్ర సవరణ (ఎన్‌ఐఆర్) పేరుతో ఓటర్ల జాబితా నుంచి పేర్లు తొలగింపునకు గురైతే, మహిళలు వంటింటి ఆయుధాలతో (కిచెన్ టూల్స్)తో సిద్ధంగా ఉండాలని పశ్చిమ బెంగాల్ ముఖ్యమంత్రి మమతా బెనర్జీ వ్యాఖ్యానించారు. ఎన్‌ఐఆర్ అనంతరం పేర్లు తొలగింపునకు గురైతే ఊరుకుదీని లేదని ఆమె అన్నారు. ఎన్‌ఐఆర్ పేరుతో మీ తల్లులు, సోదరీమణుల ఓట్లను లాక్కుంటారని ఆమె హెచ్చరించారు. ఎన్నికల సమయంలో ఢిల్లీ నుంచి పోలీసులను తీసుకువచ్చి బెదిరిస్తారని ఆమె ఆరోపించారు. జాబితాలో మీ పేరు లేకపోతే మీ వంటగదిలో వాడే వస్తువులే మీ బలమని ఆమె పేర్కొన్నారు. మహిళలు ముందుండి పోరాడతారని ఆమె అన్నారు. మహిళలు బలవంతులా, బీజేపీ

బలమైన పార్టీయా చూడాలనుకుంటున్నారని ఆమె వ్యాఖ్యానించారు. తాను లౌకికవాదాన్ని సమ్ముతానని ఆమె స్పష్టం చేశారు. బెంగాల్ ప్రజలను విభజించేందుకు ఎన్నికల సమయంలో బీజేపీ డబ్బులు పంపతోందని, ఇతర రాష్ట్రాల నుంచి మనుషులను కూడా దింపుతోందని ఆమె విమర్శించారు. రామకృష్ణ పరమహంస, స్వామి వివేకానంద, రవీంద్రనాథ్ ఠాగూర్, నేతాజీ సుభాష్ చంద్రబోస్ వంటి మహనీయులు ఎన్నడూ ప్రజలను విభజించేలా వ్యవహరించలేదని ఆమె అన్నారు. స్వాతంత్ర్యం కోసం బెంగాల్ ప్రజలు ప్రాణాలు త్యాగం చేశారని, ఇప్పుడు భారత పౌరులుగా మనం



దానిని నిరూపించుకోవాలని ఆమె పిలుపునిచ్చారు.

పాకిస్థాన్‌పై అమెరికా మరోసారి ప్రేమ.. 686 మిలియన్ డాలర్ల రక్షణ ఒప్పందానికి ఆమోదం

పాకిస్థాన్‌కు భారీ సైనిక సాయం అందించేందుకు అమెరికా ముందుకొచ్చింది. పాక్ వైమానిక దళానికి చెందిన %ఫీ%-16 యుద్ధ విమానాల ఆధునికీకరణ కోసం సుమారు 686 మిలియన్ డాలర్ల (దాదాపు రూ. 5,700 కోట్లు) విలువైన ఒప్పందానికి ఆమోదం తెలిపింది. ఈ డీల్‌లో భాగంగా అత్యాధునిక టెక్నాలజీ, విడిభాగాలు, శిక్షణ వంటివి అందించనుంది. అమెరికా రక్షణ భద్రతా సహకార సంస్థ యూఎస్ కాంగ్రెస్‌కు పంపిన లేఖను ఉటంకిస్తూ ‘దాన్’ పత్రిక ఈ వివరాలను వెల్లడించింది. ఈ ప్యాకేజీలో లింక్-16 వ్యవస్థలు, క్రిప్టిగ్రాఫిక్ పరికరాలు, ఎవియానిక్స్ అవ్‌డేట్స్, సమగ్ర లాజిస్టికల్ సపోర్ట్ వంటివి ఉన్నాయి. ఈ ప్రతిపాదనపై యూఎస్ కాంగ్రెస్‌లో 30 రోజుల పాటు సమీక్ష జరగనుంది. ఈ కీలక పరిణామాలను భారత్ చాలా నిశితంగా గమనిస్తోంది. %ఫీ%-16 విమానాలను తయారు చేసే టెక్నాన్‌కు చెందిన లాక్‌హీడ్ మార్టిన్ కంపెనీ ఈ ప్రాజెక్టుకు ప్రధాన కాంట్రాక్టర్‌గా వ్యవహరించనుంది. పాకిస్థాన్ %ఫీ%-16 విమానాల నిర్వహణ, కార్యచరణ భద్రతను మెరుగుపరచడానికే ఈ ఒప్పందం కుదుర్చుకున్నట్లు అమెరికా స్పష్టం చేసింది. ఈ ఒప్పందం వల్ల ఈ ప్రాంతంలో సైనిక సమతుల్యత దెబ్బతినదని, తమ రక్షణ సన్నద్ధతపై ఎలాంటి ప్రతికూల ప్రభావం ఉండదని తన లేఖలో పేర్కొంది.



ఉగ్రవాద వ్యతిరేక పోరాటంలో అమెరికా, మిత్రపక్షాలతో కలిసి పనిచేసేందుకు పాకిస్థాన్‌కు ఈ టెక్నాలజీ ఉపయోగపడుతుందని తెలిపింది. ఈ ఆధునికీకరణతో %ఫీ%-16 విమానాల జీవితకాలం 2040 వరకు పెరుగుతుందని

వివరించింది. 2021లోనే పాకిస్థాన్ ఈ అప్‌గ్రేడ్‌ల కోసం అభ్యర్థించినప్పటికీ, అప్పటి పరిస్థితుల నేపథ్యంలో అమెరికా స్పందించలేదు. ఇప్పుడు ఈ ఒప్పందానికి ఆమోదం తెలపడం ప్రాధాన్యత సంతరించుకుంది.

సామాన్యులకు తత్కాలే టిక్కెట్లు అందేలా రిజర్వేషన్ వ్యవస్థను తీర్చిదిద్దాం: అశ్వినీ వైష్ణవ్

సామాన్యులకు సాధారణ, తత్కాలే టిక్కెట్లు అందుబాటులో ఉండేలా రిజర్వేషన్ వ్యవస్థను తీర్చిదిద్దేందుకు అనేక చర్యలు తీసుకున్నట్లు కేంద్ర మంత్రి అశ్వినీ వైష్ణవ్ తెలిపారు. తత్కాలే వ్యవస్థలో పాఠదర్శకత్వం తీసుకువచ్చేందుకు ఆధార్ ఆధారిత ఓటీపీ వ్యవస్థను దశలవారీగా అందుబాటులోకి తెచ్చినట్లు ఆయన పేర్కొన్నారు. ఈ మేరకు లోక్‌సభలో విషయంలో అనేక మార్పులకు శ్రీకారం చుట్టడంతో పాటు ఐఆర్‌సీటీసీ ఖాతాల ఏరివేతను కూడా చేపట్టినట్లు ఆయన తెలిపారు. ఈ ఏడాది జనవరి నుంచి ఇప్పటి వరకు 3.02 కోట్ల



పెరిగిందని తెలిపారు. అలాగే రిజర్వేషన్ కొంట్రా వర్గ తత్కాలే టిక్సెట్ వెరిఫికేషన్ విధానాన్ని డిసెంబర్ 4 వరకు 211 రైళ్లకు వర్తింపజేసినట్లు తెలిపారు. దీనివల్ల 96 పావులర్ రైళ్ల టిక్కెట్లు అందుబాటు సమయం 95 శాతం మేర పెరిగిందని కేంద్ర మంత్రి వెల్లడించారు.

అనుమానాస్పద యూజర్ ఐడీలను డీయాక్టివేట్ చేసినట్లు వెల్లడించారు. ఆకామయ్ వంటి యాంట్ బాట్ టెక్నాలజీని వినియోగించి నకిలీ, అటోమేటెడ్ ప్రయాణాలను అడ్డుకున్నామని అన్నారు. ప్రస్తుతం 322 రైళ్లకు ఆధార్ ఆధారిత ఓటీపీ వ్యవస్థను వర్తింపజేశామని ఆయన అన్నారు. దీని ద్వారా ఆయా రైళ్లలో తత్కాలే టిక్కెట్లు అందుబాటు సమయం దాదాపు 65 శాతం మేర పెరిగిందని తెలిపారు. అలాగే రిజర్వేషన్ కొంట్రా వర్గ తత్కాలే టిక్సెట్ వెరిఫికేషన్ విధానాన్ని డిసెంబర్ 4 వరకు 211 రైళ్లకు వర్తింపజేసినట్లు తెలిపారు. దీనివల్ల 96 పావులర్ రైళ్ల టిక్కెట్లు అందుబాటు సమయం 95 శాతం మేర పెరిగిందని కేంద్ర మంత్రి వెల్లడించారు.

ఆర్థిక వ్యవస్థలో నగదు లభ్యత పెంచేందుకు చర్యలు

దేశ ఆర్థిక వ్యవస్థలో వృద్ధిని ప్రోత్సహించే లక్ష్యంతో రిజర్వ్ బ్యాంక్ ఆఫ్ ఇండియా కీలక చర్యలు చేపట్టింది. బ్యాంకింగ్ వ్యవస్థలో నగదు లభ్యతను (లిక్విడిటీ) పెంచేందుకు, మార్కెట్ నుంచి రూ. 50,000 కోట్ల విలువైన ప్రభుత్వ బాండ్లను కొనుగోలు చేసింది. గత వారం ప్రకటించిన ద్రవ్యపరపతి విధానంలో భాగంగా, మొత్తం రూ. లక్ష కోట్ల విలువైన ప్రభుత్వ సెక్యూరిటీలను కొనుగోలు చేయనున్నట్లు ఆర్బీఐ తెలిపింది. ఇందులో భాగంగా తొలి విడత కొనుగోలును డిసెంబర్ 11న పూర్తి చేసింది. రెండో విడతలో మరో రూ. 50,000 కోట్ల బాండ్లను డిసెంబర్ 18న కొనుగోలు చేయనుంది. దీనికి అదనంగా, డిసెంబర్ 16న ఫారెన్ స్వాప్ ద్వారా మరో 5 బిలియన్ డాలర్ల నగదును కూడా వ్యవస్థలోకి చొప్పించనుంది. ఇటీవల రూపాయి విలువ పతనం కాకుండా నిరోధించేందుకు ఆర్బీఐ పెద్ద ఎత్తున డాలర్లను విక్రయించింది. ఈ ప్రక్రియ వల్ల బ్యాంకింగ్ వ్యవస్థ నుంచి భారీగా నగదు బయటకు వెళ్లిపోయింది. ఈ పరిణామం వద్దే రేట్లపై ఒత్తిడి పెంచుతుండటంతో, దాన్ని సరిదిద్దేందుకు ఆర్బీఐ ఈ తాజా చర్యలు చేపట్టింది. గత శుక్రవారం ఆర్బీఐ గవర్నర్ సంజయ్ మల్హోత్రా మాట్లాడుతూ, “బ్యాంకింగ్ వ్యవస్థలో ద్రవ్య లభ్యత సరిపడా ఉండేలా చూస్తాం. మానిటరీ ట్రాన్స్‌మిషన్ సక్రమంగా జరుగుతోంది, దానికి పూర్తి మద్దతు ఇస్తాం” అని స్పష్టం చేశారు. బ్యాంకులు సజావుగా పనిచేయడానికి అవసరమైన నిధులు అందుబాటులో ఉంచడమే తమ ప్రాధాన్యత అని ఆయన వివరించారు.

అమిత్ షా తీవ్రమైన మానసిక ఒత్తిడిలో ఉన్నారు



పార్లమెంట్ శీతాకాల సమావేశాల సందర్భంగా లోక్‌సభలో బుధవారం కేంద్ర హోంమంత్రి అమిత్ షా ప్రధాన ప్రతిపక్ష నేత రాహుల్ గాంధీ మధ్య తీవ్ర వాగ్వాదం జరిగిన విషయం తెలిసిందే. ఎన్నికల సంస్కరణలపై చర్చ సందర్భంగా అమిత్ షా ప్రసంగాన్ని రాహుల్ గాంధీ అడ్డుకున్నారు. ఓటర్ల జాబితాల్లో జరిగిన అవకతవకలపై చర్చ జరుపాలని సవాల్ చేశారు. దీంతో అమిత్ షా ఎదురుదాడికి దిగారు. సభలో తాను ఏం మాట్లాడాలో అన్నది ఎవరూ నిర్దేశించలేదని అన్నారు. అయితే, షా ప్రసంగాన్ని ఉద్దేశించి రాహుల్ తాజాగా స్పందించారు. ఈ మేరకు కీలక వ్యాఖ్యలు చేశారు. ఎన్నికల సంస్కరణలపై జరిగిన చర్చ సమయంలో అమిత్ షా ఆందోళనగా, ఒత్తిడికి గురైనట్లు కనిపించారని రాహుల్ అన్నారు. ఆయన వాదిన భాష కూడా సరిగా లేదని వ్యాఖ్యానించారు. ‘నిన్న పార్లమెంటులో అమిత్‌షా జీ చాలా ఆందోళనగా కనిపించారు. ఆయన చేతులు వణుకుతున్నాయి. ఆయన వాదిన భాష కూడా సరిగా లేదు. అమిత్‌షా తీవ్రమైన మానసిక ఒత్తిడిలో ఉన్నారు. ఇది నిన్న దేశమంతా చూసింది. ఆయన ఏ ప్రశ్నకూ సరిగా సమాధానం ఇవ్వలేదు. వేటికీ ఆధారం చూపలేదు. మీడియా సమావేశంలో అమిత్‌షాని నాతో చర్చకు రావాలని సవాల్ విసిరాను. దానికి కూడా ఆయన నుంచి ఎలాంటి స్పందనా రాలేదు’ అని రాహుల్ వ్యాఖ్యానించారు. కాగా, బుధవారం లోక్‌సభలో అమిత్ షా 90 నిమిషాల పాటూ ప్రసంగించారు. ఓటర్ల జాబితా సవీకరణ, అర్హత కలిగిన ఓటర్లను నిర్ధారించడం లక్ష్యంగా స్పెషల్ ఇంటెన్సివ్ రివిజన్ (సర్) జరుగుతున్నదని అమిత్ షా తెలిపారు. ప్రతిపక్షాలు దీనిపై కూడా అభ్యంతరం వ్యక్తం చేస్తున్నాయని విమర్శించారు. ‘మీరు గెలిచినప్పుడు ఓటర్ల జాబితాలు ఖచ్చితంగా ఉంటాయి. మీరు కొత్త బట్టలు ధరించి ప్రమాణం చేస్తారు. కానీ బీహార్‌లో లాగా మీరు ఓడిపోయినప్పుడు ఓటర్ల జాబితాలో సమస్య ఉందని అంటారు. ఈ దృవ్యం ప్రమాణాలు పని చేయవు’ అని ఆయన ఎగతాళి చేశారు. మరోవైపు ఓటర్ల జాబితాలపై రాహుల్ గాంధీ నిర్వహించిన మీడియా సమావేశాలు, ఓటూ చోరీని ‘హైడ్రోజన్ బాంబు’గా పేర్కొనడంపై అమిత్ షా మండిపడ్డారు. ‘ప్రతిపక్ష నాయకుడు ‘ఓటూ చోరీ’ గురించి మాట్లాడారు. అయితే ‘కొన్ని కుటుంబాలు తరతరాలుగా ఓటూ దొంగలు’ అంటూ వరోక్షంగా నెహ్రూ, ఇందిరా గాంధీ కుటుంబాలను ఆయన విమర్శించారు.

రూ.1.40 లక్షల కోట్లు ఆదా!

ఇథనాల్ మిశ్రమ పెట్రోల్ (ఈ-20 పెట్రోల్) వినియోగించడం వల్ల రైతులకు ఎంతో ప్రయోజనం చేకూరుతుందని, దీనివల్ల పెట్రోల్ దిగుమతులు గణనీయంగా తగ్గుతుందని కేంద్ర రోడ్డు రవాణా %ద రహదారుల మంత్రి నితిన్ గడ్కరీ చెబుతూనే ఉన్నారు. ఇప్పుడు తాజాగా ఈ చర్య కారణంగా..



రూ. 1.40 లక్షల కోట్లకు పైగా విదేశీ మారకద్రవ్యం ఆదా అయిందని లోక్‌సభలో వెల్లడించారు. ఇథనాల్ మిశ్రమ పెట్రోల్ వాడకంపై కొందరు ఆందోళనల చెందుతున్నారు. కానీ ఇథనాల్ కలిపిన పెట్రోల్ ఉపయోగించే కార్లపై ఎటువంటి ప్రతికూల ప్రభావం కనిపించలేదని, ఇప్పటికే.. దీనికి సంబంధించిన పరీక్షలు కూడా నిర్వహించామని నితిన్ గడ్కరీ స్పష్టం చేశారు. ఈ-20 పెట్రోల్ తక్కువ కాలుష్య కారకాలను విడుదల చేస్తుంది. ఇది పెట్రోల్, డీజిల్ కంటే కూడా ఉత్తమంగా ఉందని గడ్కరీ అన్నారు. పెట్రోల్‌లో ఇథనాల్ కలపడం వల్ల, ఇథనాల్‌లో ఉపయోగించే ముడి పదార్థాలైన చెరకు, మొక్కజొన్న మొదలైన వాటి వినియోగం పెరుగుతుంది. ఇది రైతులను ఆర్థికంగా ఎదిగేలా చేస్తుందని ఆయన అన్నారు. ఇథనాల్ బ్లెండింగ్ కార్యక్రమం అమలు తర్వాత.. గతంలో ముడి చమురు దిగుమతులకు ఖర్చు చేసిన డబ్బు ఇప్పుడు రైతులకు చేరుతోందని, దీంతో అన్నదాతలు.. ఊర్జాదాతలు(%జాఅవతీప్రవ +అజవతీం%)గా మారారని పెట్రోలియం మంత్రి హర్దీప్ సింగ్ పూరి అన్నారు. గత 11 సంవత్సరాలలో.. ఇథనాల్ వినియోగం, సరఫరా కారణంగా 2014-15 నుంచి 2025 జూలై 2025 వరకు ప్రభుత్వ రంగ చమురు మార్కెటింగ్ కంపెనీలు రూ.1,40,000 కోట్లకు పైగా విదేశీ మారకద్రవ్యాన్ని ఆదా చేశాయని ఆయన అన్నారు.

ఎస్.ఐ.ఆర్‌పై ఈసీ కీలక నిర్ణయం

స్వాశీః ఓటర్ల జాబితా ప్రత్యేక సమగ్ర సవరణ పై కేంద్ర ఎన్నికల సంఘం కీలక నిర్ణయం తీసుకుంది. ఏడు రాష్ట్రాల్లో ఓటర్ల జాబితా సవరణ గడువును పెంచుతున్నట్లు ప్రకటించింది. తమిళనాడు, గుజరాత్, మధ్యప్రదేశ్, ఛత్తీస్‌ఘడ్, అంధమాన్ అండ్ నికోబార్, ఉత్తరప్రదేశ్,కేరళలో ఓటర్ల జాబితా సవరణ గడువు వారం రోజులకు పొడిగించింది. తమిళనాడు,గుజరాత్ (డిసెంబర్ 14), మధ్యప్రదేశ్, ఛత్తీస్‌గఢ్, అంధమాన్ అండ్ నికోబార్ (డిసెంబర్ 18), ఉత్తర ప్రదేశ్ (డిసెంబర్ 26)కు పొడిగిస్తున్నట్లు తెలిపింది. కాగా, గోవా, లక్షద్వీప్, రాజస్థాన్,పశ్చిమ బెంగాల్ రాష్ట్రాల్లో ఓటర్ల జాబితా సవరణ గడువు ఈరోజు ముగిసింది.



హైదరాబాద్ గ్లోబల్ సిటీ హబ్.. రేవంత్తో చిరంజీవి ప్లాన్!

హైదరాబాద్ : హైదరాబాద్‌లోని పూర్వ సిటీలో రెండు రోజులు నిర్వహించిన తెలంగాణ రైజింగ్ గ్లోబల్ సమ్మిట్ ముగిసింది. రెండో రోజు అనేక మంది సినీ ప్రముఖులు హాజరయ్యారు. భారీగా పెట్టుబడులకు వ్యాపారులు తెలంగాణ ప్రభుత్వంతో ఒప్పందం చేసుకున్నారు. ఇక ఈ సమ్మిట్‌కు సినీమా ఇండస్ట్రీ ప్రతినిధిగా వచ్చానని చెప్పిన చిరంజీవి తెలంగాణ సీఎం రేవంత్‌రెడ్డి విజన్‌ను ప్రశంసించారు. ఇండస్ట్రీ విజన్ చాలా బాగుందని పేర్కొన్నారు. హైదరాబాద్‌లో సల్మాన్ ఖాన్, అజయ్ దేవగన్ వంటి ప్రముఖులు ఆధునిక స్టూడియోలను ఏర్పాటు చేసే అవకాశాలు ఉన్నాయని తెలిపారు. గ్లోబల్ సమ్మిట్ వేదికపై అన్ని భాషల సినీమాలకు స్థానమివ్వాలని, హైదరాబాద్‌ను అంతర్జాతీయ స్థాయిలో ఒక సినీమా హబ్‌గా తీర్చిదిద్దాలని రేవంత్ రెడ్డి సంతకల్పం ప్రతిష్ఠాత్మకమైందని చిరంజీవి అభిప్రాయపడ్డారు. కేంద్ర ప్రభుత్వం కూడా వినోద రంగ అభివృద్ధికి వేన్ కార్చుకమం ద్వారా సహకారం అందిస్తున్నారు. సినీరంగానికి సంబంధించిన 24 శాఖలకు సంబంధించిన నైపుణ్య అభివృద్ధి కోసం ప్రత్యేక శిక్షణ సంస్థ అవసరమని చిరంజీవి సూచించారు. దీనితో తెలంగాణ వినోద రంగంలో యువ ప్రతిభలకు మంచి అవకాశాలు లభిస్తాయని విశ్వసిస్తున్నారు. హైదరాబాద్ అందుబాటులో ఉన్న వనరులు, ట్రాన్స్‌పోర్ట్, మట్టి లాంగ్వేజ్ కారణంగా గ్లోబల్ సినీమాల హబ్‌గా అనువైన వాతావరణమని మోగాప్టార్ అభిప్రాయపడ్డారు. ఈ విధంగా తెలంగాణ ముఖ్యమంత్రి రేవంత్ రెడ్డికి సినీ పరిశ్రమపై గౌరవం, వారి విజయం ప్రశంసలను మోగిస్తూ చిరంజీవి ముఖ్యంగా ప్రచారం చేశారు. రెండు రోజుల కార్యక్రమం సక్సెస్ అయింది. మొదటి రోజు 3 లక్షల కోట్ల పెట్టుబడులు రాగా, రెండో రోజు మరో రూ. 2 లక్షల కోట్లకుపైగా పెట్టుబడులు వచ్చాయి. ఈమేరకు దేశీయ, అంతర్జాతీయ సంస్థలు తెలంగాణ ప్రభుత్వంతో ఒప్పందం చేసుకున్నాయి. మొత్తంగా సీఎం రేవంత్ తన 2047 విజన్ దాక్యుమెంట్‌తో పెట్టుబడిదారులను ఆకట్టుకున్నారు. కోర్, పూర్, రేర్ మోడల్ ద్వారా..

తెలంగాణ ప్రభుత్వం గ్లోబల్ సమ్మిట్‌లో అంచనా వేసిన రైజింగ్ 2047 విజన్ దాక్యుమెంటులో రాష్ట్రాన్ని 2047 నాటికి 3 క్రిలియన్ డాలర్ల ఆర్థిక వ్యవస్థగా తీర్చిదిద్దేందుకు స్పష్టమైన ప్రణాళికలు ప్రతిపాదించబడ్డాయి. ఈ అభివృద్ధి వ్యూహం 2034 నాటికి 1 క్రిలియన్ డాలర్ ఎకానమీ



సాధించడంలో కీలక పాత్ర పోషిస్తుంది. దాక్యుమెంట్‌లో రాష్ట్రాన్ని మూడు ప్రాంతాలుగా విభజించి (కోర్: నగర పరిసరాలు, పూర్: పెద్ద పట్టణాలు, రేర్: గ్రామీణ వ్యవసాయ ప్రాంతాలు) ప్రతి ప్రాంత అభివృద్ధికి ప్రత్యేకమైన ప్రణాళికలు రూపొందించబడ్డాయి. ఈ విధానం పేదరిక నిర్మూలన, పెట్టుబడుల ఆకర్షణ, పాలనా పారదర్శకత వంటి అంశాలను కేంద్రీకరించి సమగ్ర సాంకేతిక, సామాజిక ప్రగతిని లక్ష్యంగా పెట్టుకున్నది. తయారీకి రాష్ట్ర ప్రభుత్వం నాలుగు లక్షల మందికి పైగా ప్రజలను నలహా కోసం అనుమతించి, అభివృద్ధిని సేకరించింది. ప్రజల భాగస్వామ్యం కారణంగా ఈ దాక్యుమెంట్ సమృద్ధిగా, సమర్థవంతమైన మార్గదర్శకంగా నిలిచి, తెలంగాణ అభివృద్ధి పథం అంతర్జాతీయ పాఠ్యాంశంగా మారడం సాధ్యమవుతుందన్న విశ్వాసం ఉంది. సమ్మిట్‌లో పాల్గొన్న అంతర్జాతీయ ఆర్థిక నిపుణులు, పారిశ్రామిక వేర్తలు తెలంగాణ మోడల్‌ను విశిష్టతగా అభిప్రాయపడ్డారు. ప్రత్యేకంగా కేంద్ర, రాష్ట్ర ప్రభుత్వాలు సమన్వయం, పెట్టుబడుల అందుబాటు వద్ది, సాంకేతిక పరిజ్ఞాన

వాతావరణం ప్రతిష్ఠాత్మకంగా పొందుపరిచారు. భారత్ పూర్వ సిటీ, డ్రైపోర్ట్, బులైట్ రైలు ప్రాజెక్టులు, రీజినల్ రింగ్ రోడ్లు వంటి ఆధునిక మౌలిక నిర్మాణాలు రాష్ట్ర ప్రగతికి కీలక మార్గదర్శకాలుగా మారతాయని అభిప్రాయపడ్డారు. ఇలాంటి ప్రాజెక్టులు పెట్టుబడులు, పరిశోధన, ప్రగతి వాతావరణాన్ని మరింత బలోపేతం చేస్తాయని పేర్కొన్నారు. వివిధ వర్గాల సంతృప్తి, ఆరోగ్యం, విద్య, నైపుణ్య అభివృద్ధి, జీవనోపాధి విషయాలను ప్రధాన ప్రముఖ అంశాలుగా ఉంచి సమగ్ర సంతృప్తిని ప్రాధాన్యత ఇచ్చారు. పర్యావరణ పరిరక్షణ, నీటి వనరుల భద్రత, టూరిజం అభివృద్ధి వంటి రంగాలు కూడా దీర్ఘకాలిక లక్ష్యాలగా పేర్కొన్నాయి. ప్రభుత్వం పలు కంపెనీలతో పెట్టుబడి ఒప్పందాలు కుదుర్చి, వ్యాపార వాతావరణాన్ని మెరుగుపర్చేందుకు చర్యలు తీసుకుంటోంది. తెలంగాణలో అభివృద్ధితో ప్రతి ప్రాంతానికి, ప్రతి వర్గానికి అవకాశాలు అందాలని స్పష్టంగా భావిస్తోంది. మొత్తంగా రేవంత్ విజన్ దాక్యుమెంట్ జాతీయ, అంతర్జాతీయ ప్రతినిధులు, వ్యాపారుల ప్రశంసలు అందుకోవడంతోపాటు రాష్ట్రానికి భారీగా పెట్టుబడులను రాబట్టింది.

ఆ నగరం చుట్టూ 70 కి.మీ లింగు రోడ్డు.. మార్టిలో పనులు ప్రారంభం, మారనున్న రూపురేఖలు

చరంగల్ : చరంగల్ నగరానికి మహర్షక పట్టనంది. దశాబ్దాలుగా అసంపూర్ణంగా ఉన్న 70 కిలోమీటర్ల రింగురోడ్డు నిర్మాణానికి వచ్చే ఏడాది మార్చి నాటికి శంకుస్థాపన జరగనుంది. మిగిలిన 41 కిలోమీటర్ల దక్షిణ భాగం నిర్మాణంపై కేంద్రం సానుకూలత చూపడంతో.. ఔషా-563 విస్తరణతో కలిపి ఈ పనులు చేపట్టేందుకు ప్రతిపాదనలు సిద్ధమవుతున్నాయి. తెలంగాణ రెండో రాజధానిగా రూపుదిద్దుకుంటున్న చరంగల్ పట్టణానికి మహర్షక పట్టనంది. నగరం చుట్టూ ఔటర్ రింగ్ రోడ్డు నిర్మాణానికి త్వరలోనే మోక్షం లభించనుంది. ఇటీవల నర్సంపేటలో జరిగిన ప్రజా విజయోత్సవ సభలో ముఖ్యమంత్రి రేవంత్‌రెడ్డి మాట్లాడుతూ.. వచ్చే ఏడాది మార్చి నెలాఖరు కల్లా చరంగల్ రింగురోడ్డు పనులకు శంకుస్థాపన చేస్తామని ప్రకటించారు. ఈ ప్రకటనతో దశాబ్దాలుగా అసంపూర్ణంగా ఉన్న ఈ రోడ్డు నిర్మాణంపై ఆశలు చిగురించాయి. 70 కిలోమీటర్ల మేర ప్రతిపాదించబడిన ఈ రింగురోడ్డులో.. గతంలో నేషనల్ హైవేస్ ఆధారితీ ఆఫ్ ఇండియా ద్వారా కేవలం 29 కిలోమీటర్ల ఉత్తర భాగం మాత్రమే పూర్తి అయింది. మిగిలిన 41 కిలోమీటర్ల దక్షిణ భాగం నిర్మాణం కోసం రాష్ట్ర ప్రభుత్వం పలుమార్లు విజ్ఞప్తి చేసినప్పటికీ ఇంతకాలం కేంద్రం నుంచి సానుకూల స్పందన లభించలేదు. అయితే ప్రస్తుతం రాష్ట్ర ప్రభుత్వ విజ్ఞప్తిని కేంద్రం పరిశీలనలోకి తీసుకుంది. ఉమ్మడి రాష్ట్రంలోనే చరంగల్ నగరం చుట్టూ 70 కిలోమీటర్ల రింగురోడ్డు ప్రతిపాదన వచ్చింది. ఆ సమయంలో జిల్లాల్లో అవుటర్ రింగురోడ్డు నిర్మాణాలకు ప్రణాళికలు లేవు. నేషనల్ హైవే-163 రహదారి ములుగు-ఏటూరునాగారం మీదుగా ఛత్తీస్‌గఢ్‌లోని భూపాలపట్నానికి వెళ్లాల్సి రావడంతో చరంగల్ నగరం మధ్యలో ట్రాఫిక్‌కు ఆటంకం కలగకుండా ఉండేందుకు బైపాస్ నిర్మాణం ఆలోచన చేశారు. రాష్ట్ర ప్రభుత్వం అవుటర్ రింగురోడ్డు ఆలోచనను కేంద్రానికి చెప్పగా.. ఎన్‌హెచ్-163 రెండు రాష్ట్రాల మధ్య కీలకమైన రోడ్డు కావడంతో మొత్తం ఔటర్‌ను చేపట్టలేమని కేంద్రం తెలిపింది. కేవలం బైపాస్



అవసరమైన భాగం వరకు మాత్రమే అంటే 29 కిలోమీటర్ల అవుటర్ రోడ్ నిర్మాణానికి ఎన్‌హెచ్‌వీవ్ అంగీకరించి పూర్తి చేసింది. జగిత్యాల మీదుగా ఖమ్మం వైపు వెళ్లే ఔషా-563 రహదారిని నాలుగు వరుసలుగా విస్తరించేందుకు కేంద్రం నిర్ణయించింది. ఈ రహదారి కూడా చరంగల్ మీదుగా వెళ్లాల్సిన పరిస్థితి ఉన్నందున భవిష్యత్తులో మళ్లీ ట్రాఫిక్ సమస్య ఏర్పడే అవకాశం ఉంది. ఈ క్రమంలో మళ్లీ బైపాస్ ఆలోచన చేయాల్సి వచ్చింది. రాష్ట్ర ప్రభుత్వం మిగిలి ఉన్న అవుటర్ దక్షిణ భాగం నిర్మాణాన్ని చేపట్టాలని కేంద్రాన్ని

కోరింది. దీంతో ఔషా-563 నాలుగు లైన్ల విస్తరణ పనులతో కలుపుకొని బైపాస్ స్థానంలో రింగురోడ్డు నిర్మాణం చేపట్టేందుకు ప్రతిపాదనలు సిద్ధం చేయాలని అధికారులకు ఆదేశాలు అందాయి. మిగిలిన 41 కిలోమీటర్లలో సుమారు 33 కిలోమీటర్ల అవుటర్ భాగం నిర్మించేందుకు ప్రణాళికలు సిద్ధమవుతున్నట్లు సమాచారం. ఈ 70 కిలోమీటర్ల రింగురోడ్డు పూర్తి అయితే చరంగల్ పట్టణం మరింత అభివృద్ధి చెందనుంది.

రేవంత్ సర్కార్ సరికొత్త రికార్డు..

బీఆర్ఎస్ హయాం కంటే రెట్టింపు, 2 ఏళ్లలో

రూ.1685 కోట్లు పంపిణీ

హైదరాబాద్ : తెలంగాణ ప్రభుత్వం కొత్త రికార్డు సృష్టించింది. సీఎం రిలీఫ్ ఫండ్ పంపిణీకి సంబంధించి ఆరువైన మైలురాసుని అందుకుంది. అధికారంలోకి వచ్చిన గత రెండేళ్లలో 3.76 లక్షల మంది లబ్ధిదారులకు డబ్బులు అందించినవి. ఆవదలో ఉన్నవారికి ఏకంగా రూ. 1,685.79 కోట్ల వైద్య సహాయం అందించింది. ఇక గత ప్రభుత్వ హయాంలో ఇచ్చిన నిధులతో పోలిస్తే.. ఇది దాదాపు రెట్టింపు అని అధికార వర్గాలు వెల్లడించాయి. తెలంగాణలో కాంగ్రెస్ పార్టీ అధికారంలోకి వచ్చి ఇటీవలి రెండేళ్ల పూర్తి చేసుకున్న వేళ.. తాజాగా ప్రభుత్వం ముఖ్యమైన రికార్డును అందుకుంది. ముఖ్యమంత్రి రేవంత్ రెడ్డి నాయకత్వంలో ముఖ్యమంత్రి సహాయ నిధి (సీఎంఆర్ఎఫ్) పంపిణీలో కాంగ్రెస్ ప్రభుత్వం సరికొత్త రికార్డును దక్కించుకుంది. 2023 డిసెంబర్ 7వ తేదీ నుంచి 2025 డిసెంబర్ 6వ తేదీ వరకు గత రెండేళ్లలో మొత్తం 3,76,373 మంది లబ్ధిదారులకు రూ. 1,685.79 కోట్ల వైద్య సహాయాన్ని అందించినట్లు గణాంకాలు చెబుతున్నాయి. ఇక గతంలో బీఆర్ఎస్ ప్రభుత్వం అధికారంలో ఉన్నపుడు.. ఏటా

సగటున రూ. 450 కోట్లు మాత్రమే సీఎం రిలీఫ్ ఫండ్ పంపిణీ అయ్యేది. కానీ సీఎం రేవంత్ రెడ్డి నేతృత్వంలోని ప్రస్తుత కాంగ్రెస్ ప్రభుత్వ హయాంలో సంవత్సరానికి సగటున రూ. 850 కోట్ల మేర నిధులను వెచ్చించినట్లు లెక్కలు చెబుతున్నాయి. ఈ గణాంకాలు పేద, మధ్యతరగతి ప్రజల ఆరోగ్యానికి ప్రభుత్వం ఎంతటి ప్రాధాన్యత ఇస్తోందో స్పష్టం చేస్తున్నాయని ప్రభుత్వ వర్గాలు వెల్లడిస్తున్నాయి. ఇక సీఎం సహాయ నిధి ద్వారా రాష్ట్ర ప్రజలకు వైద్య సహాయం రెండు ప్రధాన విధానాల్లో అందుతోంది. మొదటిది లెటర్ ఆఫ్ క్రెడిట్ (ఎల్ఓసీ) విధానం ద్వారా 27,421 మంది లబ్ధిదారులకు రూ. 533.69 కోట్ల సహాయాన్ని అందించారు. ఈ సహాయం నిమ్న, ఎంఎంజీ క్యాన్సర్ ఆస్పత్రి వంటి ప్రభుత్వ ఆసుపత్రుల్లో చికిత్స కోసం ముందుగానే ఖర్చు భరించేందుకు విడుదల చేశారు. ఈ లెటర్ ఆఫ్ క్రెడిట్ ద్వారా నిమ్న ఆస్పత్రిలో ఎక్కువగా కేసులు మంజూరు కావడం వల్ల పేదలకు అత్యాధునిక వైద్య సేవలు ఆర్థిక భారం లేకుండా అందుబాటులోకి వచ్చాయని సర్కార్ పేర్కొంది. ఇక రెండో మార్గం.. వివిధ రకాల అనారోగ్యం, రోగాలతో ప్రైవేటు లేదా కార్పొరేట్ ఆస్పత్రుల్లో చికిత్స తీసుకున్న వారు.. అక్కడ డ్రీట్‌మెంట్ ఖర్చులు చెల్లిస్తారు. ఆ తర్వాత సీఎం రిలీఫ్ ఫండ్ కోసం దరఖాస్తు చేసుకుని.. తిరిగి పొందే రీయంబర్స్‌మెంట్ విధానం ద్వారా అందిస్తున్నారు. ఈ విధానంలో గత 2 ఏళ్లలో రాష్ట్రంలో 3,48,952 మందికి రూ.1,152.10 కోట్లు అందించినట్లు ప్రభుత్వ లెక్కలు చెబుతున్నాయి.

తొలి విడత పంచాయతీ ఎన్నికల్లో కాంగ్రెస్ జోరు

-మొదటిపేజీ తరువాయి

కోరుట్ల మండలం తిమ్మయ్యపల్లె గ్రామ పంచాయతీ ఎన్నికల్లో తల్లి, కుమార్తె మధ్య పోటీ నెలకొంది. రిజర్వేషన్‌లో బీసీ మహిళకు కేటాయించడంతో శివరాత్రి గంగవ్వను బీఆర్ఎస్ బలపరచగా, ఆమె కుమార్తె సుమలతను కాంగ్రెస్ బలపరిచింది. పోలింగ్ అనంతరం ఓట్ల లెక్కింపులో తల్లి గంగవ్వపై కుమార్తె సుమలత 91 ఓట్ల మెజారిటీతో గెలుపొందారు. మొదటి విడతలో 3,834 సర్పంచ్ పదవులకు ఎన్నికలు జరగగా, ఏకగ్రీవాలతో కలుపుకుని 776 మందికి పైగా కాంగ్రెస్ మద్దతుదారులు విజయం సాధించారు. బీఆర్ఎస్ బలపరిచిన అభ్యర్థులు 312 మంది, బీజేపీ బలపరిచిన అభ్యర్థులు 63 మంది, ఇతరులు బలపరిచిన 164 మంది అభ్యర్థులు విజయం సాధించారు. మొదటి విడతలో 3,834 సర్పంచ్ పదవులకు 12,960 మంది అభ్యర్థులు, 27,628 వార్డులకు 65,455 మంది పోటీ పడ్డారు. యాదాద్రి జిల్లా లక్షకృష్ణల్లో సర్పంచ్ అభ్యర్థులకు ఇద్దరికీ సమానంగా ఓట్ల వచ్చాయి. లాటరీ తీయడంతో డ్రాలో బీఆర్ఎస్ మద్దతుదారు ఇండ్ల రాజయ్య విజయం సాధించారు.

దూకుడు పెంచాలి

-మొదటిపేజీ తరువాయి

పథకాలను ప్రజల్లోకి తీసుకెళ్లండి. సోషల్ మీడియాలో యాక్టివ్ గా ఉండండి. నిత్యం ప్రజలతో నిరంతర సంబంధాలు ఉండాలంటూ ట్రేడ్ ఫాస్ట్ మీటింగ్‌లో ఎంపీలకు ప్రధాని మోదీ హితబోధ చేశారు. కాగా, ఎన్డీఎ ఎంపీలకు ప్రధాని నరేంద్ర మోదీ విందు ఏర్పాటు చేశారు. ప్రధాని అధికారిక నివాసంలో విందు కార్యక్రమం జరగనుంది. విందు ఏర్పాట్లను కేంద్ర మంత్రులు పర్యవేక్షిస్తున్నారు. ఎంపీలను సమన్వయం చేసే బాధ్యతలు పార్లమెంటరీ వ్యవహారాల మంత్రి కిరణ్ రిజిజుకి అప్పగించారు. విందు కార్యక్రమంలో 54 టేబుళ్లు ఏర్పాటు చేశారు. ప్రతి టేబుల్‌కు ఒక కేంద్రమంత్రి కూర్చునే ఏర్పాట్లు చేశారు. బీహార్ అసెంబ్లీ ఎన్నికల్లో విజయం అనంతరం విందు కార్యక్రమం ఏర్పాటు చేసిన ప్రధాని.. ఎన్డీఎ భాగస్వామి పక్షాల మధ్య మరింత సమన్వయం, ప్రభుత్వ పథకాలను ముందుకు తీసుకెళ్లడం తదితర అంశాలపై మోదీ మాట్లాడనున్నారు.

ఇంటర్నేషనల్ స్టార్లు రాబోతున్నారు



-మొదటిపేజీ తరువాయి

సహకారం అందిస్తున్నట్లు తెలిపారు. దిల్లీలో కలిసిన పలువురు నాయకులను ఈ కార్యక్రమానికి రావాలని పిలిచినట్లు చెప్పారు. ఏటాసినీ ఆగ్రనేతలను సీఎం రేవంత్ రెడ్డి కలిసిన సందర్భంలో ఈనెల 8, 9వ తేదీల్లో నిర్వహించిన తెలంగాణ రైజింగ్ గ్లోబల్ సమ్మిట్ ద్వారా వచ్చిన పెట్టుబడులు గురించి చర్చించినట్లు సమాచారం. ఇవే కాకుండా తెలంగాణలో కాంగ్రెస్ పార్టీ సరళి, అనుసరిస్తున్న ప్రణాళికల గురించి మాట్లాడినట్లు సమాచారం. ఇంటర్నేషనల్ స్టార్లు రాబోతున్నారు ఈ నెల 13వ ఉప్పుల్ స్టేడియంలో జరిగే ఫుట్‌బాల్ మ్యాచ్‌లో మెస్సీ, సీఎం రేవంత్‌రెడ్డి, అంతర్జాతీయ ఫుట్‌బాల్ క్రీడాకారులు పాల్గొంటున్నారు. మెస్సీ పర్యటన, ప్రముఖుల రాక నేపథ్యంలో పోలీసులు కట్టుదిట్టమైన భద్రతా ఏర్పాట్లపై చర్యలు చేపట్టారు. మెస్సీ టూర్ వివరాలు : ఈనెల 13వ తేదీ శనివారం రోజున నాయంత్రం 4 గంటలకు లియోనల్? మెస్సీ శంషాబాద్ ఎయిర్‌పోర్ట్‌కు చేరుకుంటారు. అక్కడి నుంచి బయలుదేరి ఫలక్‌నుమా ప్యాలెస్‌లో జరిగే కార్యక్రమంలో పాల్గొంటారు. తర్వాత ఉప్పుల్ స్టేడియంలో ఏర్పాటు చేసిన మ్యాచ్‌కు హాజరవుతారు. కేవలం ఉప్పుల్ స్టేడియంలోనే రావకొంద కమిషనరేట్‌కు సంబంధించిన పోలీసులు సుమారు 2వేల మందితో భారీ బందోబస్తు ఏర్పాటు చేస్తున్నారు. ఫలక్‌నుమా ప్యాలెస్‌లో మెస్సీ బస్ : భద్రత ఏర్పాట్లలో పోలీసులకు ఆదనంగా స్టేడియం లోపల వెయ్యి మంది వాలంటీర్లు ద్యూటీలో ఉంటారు. శంషాబాద్ విమానాశ్రయం నుంచి ఫలక్‌నుమా ప్యాలెస్, ఉప్పుల్ స్టేడియం వరకు ప్రయాణించే మార్గాలు ఇప్పటికే ఫైనల్? అయ్యాయి. 13వ తేదీ రాత్రి కూడా ఫలక్‌నుమా ప్యాలెస్‌లోనే మెస్సీ బస్ చేస్తారు. ఈ నేపథ్యంలో ఇప్పటికే ప్యాలెస్ పరిసరాలను పోలీసులు క్షుణ్ణంగా పరిశీలించారు. ప్రస్తుతం ఫలక్?నుమా ప్యాలెస్?ను తాజా? హోటల్స్? యాజమాన్యం నిర్వహిస్తోంది. టికెట్?లు పా ?లు ఉన్నవారికే అనుమతి : ఫలక్?నుమా ప్యాలెస్‌కు రాకపోకలు సాగించే మార్గాలు అక్రమంగా వచ్చేందుకు అవకాశమున్న ప్రాంతాలను పోలీసులను గుర్తిస్తున్నారు. ఉప్పుల్ స్టేడియంలో జరిగే మ్యాచ్‌కు టికెట్‌లు, పానీలు ఉన్నవారిని మాత్రమే అనుమతిస్తారు. పానీ?లు లేనివారిని ఎట్టి పరిస్థితుల్లో అనుమతించలేమని నిర్దేశాలులు స్పష్టం చేశారు. స్టేడియం దగ్గర రద్దీకి అవకాశం లేకుండా అభిమానులు సహకరించాలని, అత్యంత కట్టుదిట్టమైన భద్రతా ఏర్పాట్లు చేస్తున్నామని రావకొంద పోలీస్ కమిషనర్ సుధీర్‌బాబు ఓ ప్రకటనలో స్పష్టం చేశారు.

నాపై తప్పుడు ప్రచారం జరుగుతోంది”



-మొదటిపేజీ తరువాయి

నాంపల్లి ప్రజాప్రతినిధుల కోర్టు నుంచి కొండా సురేఖకు నాన్ బెయిలబుల్ వారెంట్ జారీ అయ్యిందని తొలుత ప్రచారం జరిగింది. బీఆర్ఎస్ వర్గంగా ప్రెసిడెంట్ కేటీఆర్ దాఖలు చేసిన క్రిమినల్ పరువు నష్టం కేసులో ఈ పరిణామం చోటు చేసుకుందన్నది ఆ ప్రచార సారాంశం. “గురువారం (డిసెంబర్ 11, 2025) ఈ కేసు విచారణకు రాగా, నిందితురాలి గైర్దాజరును న్యాయమూర్తి తీవ్రంగా పరిగణించారు. ఎలాంటి ముందస్తు అనుమతి లేకుండా కోర్టుకు హాజరుకాకపోవడంపై ఆగ్రహం వ్యక్తం చేస్తూ తక్షణమే ఆమెను అరెస్టు చేసి కోర్టు ముందు హాజరుపరచాలని ఆదేశించారు” అని ఆ ప్రచారంలో ఉంది. అయితే దానిని కొండా సురేఖ కానీపటికి ఖండించారు. “కోర్టు నాకు ఎన్‌బీడబ్ల్యూ జారీ చేయలేదు. వచ్చే ఏడాది ఫిబ్రవరి 5న కోర్టుకు రావాలని చెప్పింది. నాపై తప్పుడు ప్రచారం జరుగుతోంది” అని అన్నారు. కేసు విచారణలోకి వెళ్తే.. తనపై కొండా సురేఖ చేసిన వ్యాఖ్యలు తన పరువు ప్రతిష్ఠలకు భంగం కలిగించాయని కేటీఆర్ పరువు నష్టం దాదా వేశారు. ఈ కేసు ప్రస్తుతం విచారణ దశకు చేరుకుంది. గురువారం రోజున విచారణ ప్రారంభం కావాల్సి ఉండగా, నిందితురాలైన కొండా సురేఖ కోర్టుకు రాలేదు. ఆమె గైర్దాజరుకు సంబంధించి న్యాయస్థానానికి ఎటువంటి సమాచారం ఇవ్వకపోవడం, మినహాయింపు కోరుతూ పిటిషన్ దాఖలు చేయకపోవడాన్ని కోర్టు తప్పుబట్టినట్లు తెలుస్తోంది.


సంపాదకీయం

ఉపాధి ఉసురు తీస్తున్న ఎన్డిపి

స్వాతంత్ర్యానంతరం గ్రామీణ పేదల కోసం వచ్చిన అతి కొద్ది చట్టాల్లో ఉపాధి హామీ చట్టం ఒకటి. ఈ చట్టం బాగా అమలు జరిగిన చోట పేదల వలసలు తగ్గాయి. కొనుగోలు శక్తి పెరిగింది. భూస్వామ్య వర్గాలతో పేదలకు బేరమాడే శక్తి వచ్చింది. వెరసి భారత ఆర్థిక వ్యవస్థ కుదేలు కాకుండా కొంత నిలబె ట్టగలిగింది. ఈ చట్టం యొక్క ప్రాధాన్యతను భారతదేశంలో అనేకమంది ఆర్థికవేత్తలు, మేధావులు కొనియాడారు. ప్రపంచ బ్యాంకు నైతం ప్రశంసించిందంటే ఈ చట్టం యొక్క ప్రాధాన్యత విదితమవుతుంది. గ్రామీణ పేదలకు పని లేని సమయంలో పని చూపించి పన్నుల నుంచి కాపాడడానికి ఉపాధి హామీ చట్టం దోహదపడింది. మన రాష్ట్రంలో లక్షలాది ఎకరాల సన్న, చిన్న కారు రైతుల భూములు అభివృద్ధి కావడానికి ఉపకరించింది. చదువుకున్న లక్షలాదిమంది యువతీ యువకులకు కొంత ఉపాధి చూపించగలిగింది. ఇంతటి ప్రాధాన్యత కలిగిన చట్టాన్ని మరింత ముందుకు తీసుకెళ్లాల్సిన పాలకులే పీక నొక్కడానికి పూనుకున్నారు. 2005లో చట్టం రూపుదిద్దుకున్నప్పుడు పేదలకు ఉపయోగ పడే అనేక అంశాలను చేర్చారు. గ్రామీణ ప్రాంతంలో నివసించే 18 సంవత్సరాలు నిండిన ఎవరైనా ఈ జాబు పని పొందవచ్చు. కార్డు పొందిన ప్రతి కుటుంబం ఏడాదికి వంద రోజులు పని చేయవచ్చు. చేసిన పనికి వారం వారం వేతనాలు చెల్లించాలి. పనిచేసే చోట మంచినీళ్లు, నీడ, 5 మంది పిల్లలు ఉంటే %-% ఒక ఆయాసు ఏర్పాటు చేయాలి. ఆ నియామకంతో ఒంటరి మహిళలకు, వికలాంగులకు ప్రత్యేక ప్రాధాన్యత కల్పించింది. గ్రామీణ ఉపాధి నిధులను 90% వ్యవసాయ కార్మికులకు, 10 శాతం మాత్రమే మెటేరియల్ వర్క్సు కేటాయించాలి తప్ప ఎట్టి పరిస్థితుల్లో యంత్రాలను ఉపయోగించరాదు. కాంట్రాక్ట్ విధానం నిషేధం ఈ చట్టాన్ని గడిచిన పదేళ్లుగా ఎప్పటి ప్రభుత్వం నీరుగారుస్తూ వచ్చింది. బడ్జెట్లో కేటాయించుట తగ్గింపు మొదలు అనేక మార్పులు చేర్పులు చేసింది. 10 శాతం ఉన్న మెటేరియల్ కాంపోనెంటును 40 శాతానికి పెంచింది. యంత్రాలు ఉపయోగించరాదన్న రాజీ లేని సూత్రాన్ని ఎత్తేసి యంత్రాలను ప్రవేశపెట్టింది. సిమెంటు రోడ్లు, పక్కా భవనాలు పేరుతో కోట్ల రూపాయలు కాంట్రాక్టర్లు, రాజకీయ నాయకులు దోచుకోవడానికి అవకాశం కల్పించింది. ఈ పనిలో రోజువారీ వేతనం కాకుండా క్యూబిక్ మీటర్ రేటు ప్రకారం (ఫీస్ రేటు) ఎంత పని చేస్తే అంత వేతనం వచ్చేది. ఎండాకాలంలో నేల గట్టిగా ఉండడం వల్ల 20 నుంచి 40% అదనంగా సమ్మర్ అలవెన్స్ కల్పించి కూలీలకు వేతనాలు గిట్టుబాటు అయ్యేవి. పీస్ రేటు వల్ల కూలీలు తెల్లవారకముందే ఉపాధి హామీ పనులకు వెళ్లి చేయగలిగినంత చేసి ఇంటికొచ్చిన తర్వాత తమ సొంత పొలంలోనూ లేదా తమ జీవనం కోసం ఇతర పనికి వెళ్లి పొట్ట పోసుకునేవాళ్లు. తద్వారా రెండు రకాల ఉపయోగం జరిగేది. గత మూడేళ్లుగా మోడి ప్రభుత్వం గ్రామీణ ఉపాధి హామీకి కేంద్ర బడ్జెట్లో భారీగా నిధులు తగ్గించింది. రూ.194 వేతనాలు ఉన్నప్పుడు కేంద్ర బడ్జెట్లో రూ.80 వేల కోట్ల నుండి లక్ష పది వేల కోట్లు కేటాయించింది. ఆనాడు సుమారుగా ఐదున్నర కోట్ల కుటుంబాలు దేశవ్యాప్తంగా పనిచేశాయి. నేడు రోజు వేతనం మన రాష్ట్రంలో 217 రూపాయలు. ఈ లెక్కన కేంద్ర బడ్జెట్లో సుమారు రెండు లక్షల కోట్లు కేటాయించాలి. కానీ ఈ ఏడాది మరింత తగ్గించి రూ.81 వేల కోట్లకు కుదించారు. ఈ కారణంగా మన రాష్ట్రంలోనే 17 లక్షల కుటుంబాలు సుమారు 3 కోట్ల పనిదినాలను కోల్పోయాయి. గతంలో 100 రోజులు చేసిన కుటుంబాలు 15 శాతం ఉంటే నేడు 4 శాతానికి మించి లేవు. అవినీతి జరుగుతుందనే నెపంతో మన రాష్ట్రంలో 82 లక్షల జాబుకార్లు ఉంటే గ్రామంలో నివాసం లేరని నెపంతో వలసబోయిన కూలీల కార్డులను, ఏడాదికి పది రోజులు మించి పనిచేయని కూలీల కార్డులను, ఇంకా రాజకీయ కారణాలతోనూ తొలగించింది. సుమారు 40 లక్షల మంది కార్మికులకు పని ఇవ్వకుండా కేంద్ర, రాష్ట్ర ప్రభుత్వాలు కార్డులను రద్దు చేశాయి. దీనివల్ల ఆయా పేద కుటుంబాలు రూ.630 కోట్లను నష్టపోయాయి. ప్రస్తుతం ఉపాధిలో అవినీతి జరుగుతుందనే పేరుతో సుమారు 17 లక్షల 50 వేల కార్డులను తొలగించింది. 2024కు ముందు మన రాష్ట్రంలో 82 లక్షల పైచిలుకు జాబు కార్డులు ఉంటే నేడు 65 లక్షల జాబు కార్డులు ఉన్నాయి. ఇందులో పని కల్పించిన కుటుంబాలు 54 లక్షలు మాత్రమే. ఈ ఏడాది కేంద్ర బడ్జెట్లో 81 వేల కోట్లు కేటాయిస్తే, రూ.20 వేల కోట్లు పాత బకాయిలకు పోగా, మిగిలింది రూ.61 వేల కోట్లు. ఇందులో కూడా రూ.24 వేల కోట్లు మెటేరియల్కు పోగా, కూలీలకు మిగిలింది కేవలం 37 వేల కోట్లు. ఈ డబ్బుతో దేశమంతా 4.50 కోట్ల కుటుంబాలకు పని చూపాలి. అంటే కుటుంబానికి 10 రోజులు కూడా పని రాదన్నమాట. కాగా, మన రాష్ట్రంలోనే సుమారు రూ.434 కోట్ల వేతన బకాయిలు ఉన్నాయి. పొమ్మనకుండా పోగ పెట్టినట్లు వ్యవసాయ కార్మికులే ఈ పని మాకొద్దు అనేలా కేంద్ర ప్రభుత్వం కొత్త కొత్త విధానాలు తీసుకొచ్చి ఉపాధి హామీ చట్టానికి ఎనరు పెట్టటానికి పూనుకున్నది. ఉపాధి హామీలో కొత్త విధానాలు తీసుకురావడానికి దేశంలో మూడు జిల్లాలను ఫైలట్ ప్రాజెక్టుగా ఎంపిక చేసింది. అందులో మన రాష్ట్రంలోని పార్వతీపురం మన్యం జిల్లా ఉంది. రెండు పూటలా పనిచేయాలని, ప్రతి నాలుగు గంటలకు ఒకసారి హాజరు వేయాలని, పనిచేసే చోట ఫేస్ యాప్ ద్వారా హాజరు తీసుకోవాలని, ఆధార్ కార్డు ద్వారా బ్యాంకుకు ఈ కేవైసీ లింకు చేసి తద్వారా వేతనాలు చెల్లించాలని కొత్త నిబంధనలు రూపొందించారు. ఉపాధి హామీలో ఇచ్చేది రోజు వేతనం కాదుబీ క్యూబిక్ మీటర్ రేటు ప్రకారం (ఫీస్ రేటు) పని చూపిస్తారు. కాబట్టి పేదలు ఉదయాన్నే పనికి వెళ్లి 11, 12 గంటలకల్లా తమ పని ముగించు కొని ఇంటికి వచ్చి ముద్ద తిని, పశు పుల పోషణ వంటి ఇతరత్రా లిన్న చిన్న చిన్న పనులకు సమయం కేటాయించుకునేవారు. నేడు రెండు పూటలా పని అంటే ఉదయం 6 గంటలకు వెళ్లి 11 గంటలకు తిరిగి రావాలి. మరి 3 గంటలకు వెళ్లి సాయంత్రం 5 గంటలు దాకా పనిచేయాలి. ఉపాధి పనికి వెళ్లాలంటే రెండు నుండి ఐదు కిలోమీటర్లు దూరం వెళ్లాలి. రెండు పూటలు పని చేయాలంటే రోజుకు 10 నుండి 20 కిలోమీటర్లు నడిచి వెళ్లాలి. లేదా ఉదయం ఆరు గంటల నుండి సాయంత్రం ఐదు గంటల దాకా పని ప్రదేశంలోని ఎర్రటి ఎండలో ఉండాలి. ఇంకో పని చేసుకోవడానికి అవకాశం లేదు. పోనీ రెండు పూటలు పనిచేసినా గిట్టుబాటు వేతనం వస్తుందా అంటే అదీ లేదు. రోజుకు రెండుసార్లు ఫేస్ యాప్ ద్వారా హాజరు వేయాలంటే- నెట్ సౌకర్యం అందుబాట్లో ఉండాలి. మారుమూల ప్రాంతాల్లో అదెలా సాధ్యం? పనిలోకి వెళ్లినా నెట్‌వర్క్ అందక ఆ రోజు ఆబ్బెంట్ పడుతుంది. కేవైసీ ద్వారా బ్యాంకుకు అనుసంధానం చేయటం కూడా సమస్య. ఇవన్నీ ఉపాధి చట్టాన్ని నీరు కార్చడంలో భాగమేనని పరిశీలకులు భావిస్తున్నారు. పేదలే ఈ పని మనకు వద్ద అనేలా కొత్త కొత్త నిబంధనలు విధించి చట్టాన్ని రద్దు చేయాలని ఎప్పటి ప్రభుత్వం కుట్ర చేస్తోంది. ఇప్పటికే ప్రభుత్వ వెబ్సైట్లో చట్టానికి ఐదులుగా స్క్రీమ్ అని పేరు మార్చింది. దీనినిబట్టే ఎప్పటి ఉపాధి హామీ చట్టం ఉసురు తీయడానికి సిద్ధంగా ఉన్నట్లు కనిపిస్తోంది. పోరాడి సాధించుకున్న ఈ చట్టాన్ని పోరాడి నిలబెట్టుకోవాల్సిన ఆవశ్యకత ప్రజలపై ఉంది.

తెలుగు భాషకు చార్లెస్ బ్రౌన్ సేవ

పరదేశీయుడైనా, ఆంగ్ల భాష మాతృభాష అయినా, బహు భాషవేత్త అయి ఉండీ, ఈస్ట్ ఇండియా కంపెనీ ఉద్యోగిగా భారత దేశానికి వచ్చి, విధి నిర్వహణ కోసం తెలుగు భాష నేర్చుకుని, నాటికి కరడుగట్టి, మినుకు మినుకుమంటూ, ఆరిపోవడానికి సిద్ధంగా ఉన్న తెలుగు భాష ఉద్ధరణకు బ్రౌన్ తీసుకున్న చొరవ ప్రశంసనీయం. ఆంగ్లేయులు పురాణాలను ప్రచురించడం, వ్యాఖ్యానాలు రాయించడం, తెలుగు నేర్చుకో వడం కోసం వాచకాలు, వ్యాకరణ గ్రంథాలు రాయడం, ప్రచురించడం, సహాధాధిక వేమన పద్యాలను వెలికితీసి ప్రచురించడం, పాఠశాలలు స్థాపించి, ఉచిత విద్య నేర్చుకునే అవకాశం కల్పించడం, ప్రాచీన గ్రంథాలను అర్థం చేసుకోవడానికి ఏకంగా నిఘంటువుని అందించడం ద్వారా తెలుగు భాషా, సాహిత్య వికాసానికి బ్రౌన్ అందించిన సేవ అమోఘం, అపూర్వం, అసమాన అనితర సాధ్యం. చార్లెస్ ఫిలిప్ బ్రౌన్ (నవంబర్ 10, 1798 - డిసెంబర్ 12, 1884) తెలుగు సాహిత్యమునకు విశేష సేవ చేసిన ఆంగ్లేయుడు. తొలి తెలుగు శబ్దకోశమును ఆయనే పరిష్కరించి ప్రచురించారు. బ్రౌన్ దిక్షనరీని ఇప్పటికీ తెలుగులో ప్రామాణికంగా ఉపయోగిస్తారు. సి. పి. బ్రౌన్ 1798 నవంబర్ 10న కలకత్తాలో జన్మించాడు. ఈయన తండ్రి డేవిడ్ బ్రౌన్ పేరొందిన క్రైస్తవ విద్వాంసుడు. తండ్రి మరణించిన తరువాత బ్రౌను కుటుంబం ఇంగ్లండు వెళ్ళిపోయింది. తండ్రి ఇచ్చిన స్ఫూర్తితో సీపీ బ్రౌన్ గ్రీక్, లాటిన్, పారశీ, సంస్కృత భాషల్లో ఆరితేరాడు, బ్రౌను అక్కడ సామంధాస్థానీ భాష నేర్చుకున్నాడు. తరువాత 1817 ఆగష్టు 4 న మద్రాసులో ఈస్ట్ ఇండియా కంపెనీలో ఉద్యోగంలో చేరాడు. ఉద్యోగ బాధ్యతల్లో భాగంగా మద్రాసులో కోదండరామ పంతులు వద్ద తెలుగులో ప్రాథమిక జ్ఞానాన్ని సంపాదించాడు. 1820 ఆగస్టులో కడపలో డిప్యూటీ కలెక్టరుగా చేరాడు. ఉద్యోగరీత్యా అనేక ప్రాంతాల్లో పని చేసినపుడు తెలుగులో మాట్లాడడం తప్పనిసరి అయింది. అయితే తెలుగు నేర్చుకోవడానికి సులభమైన, శాస్త్రీయమైన విధానం లేక పోవడం వలన, పండితులు తమ తమ స్వంత పద్ధతులలో బోధిస్తూ ఉండేవారు. తెలుగేతరులకు ఈ విధంగా తెలుగు నేర్చుకోవడం ఇబ్బందిగా ఉండేది. భాష నేర్చుకోవడం లోని ఇబ్బంది, బ్రౌనును తెలుగు భాషా పరిశోధనకై పురికొల్పింది. ప్రాచీన తెలుగు కావ్యాలను వెలికితీసి, ప్రజలందరికీ అర్థమయ్యేలా పరిష్కరించి, ప్రచురించడం, భాషకు ఓ వ్యాకరణం, ఓ నిఘంటువు, ఏర్పడడానికి దారితీసింది. మచిలీపట్నం, గుంటూరు, చిత్తూరు, తిరునెల్వేలి మొదలైన చోట్ల పనిచేసి, 1826లో మళ్ళీ కడపకు తిరిగి వచ్చి అక్కడే స్థిర నివాస మేర్పరచు కొన్నాడు. కడపలోను, మచిలీపట్నంలోను కూడా పాఠశాలలు పెట్టి ఉచితంగా చదువు చెప్పించాడు. విద్యార్థులకు ఉచితంగా భోజన వసతి కూడా కల్పించాడు. 1834లో ఉద్యోగం నుండి



తొలగించడంతో ఇంగ్లండు వెళ్ళిపోయి, తిరిగి 1837లో కంపెనీలో పర్షియను అనువాదకుడిగా భారత దేశానికి వచ్చాడు. 1827 నాటికే, బ్రౌన్ ‘ఆంధ్ర గీర్వాణ ఛందము’ అనే పుస్తకం రాసినప్పటికీ, ఆయనకి మంచి గుర్తింపు తెచ్చిన పుస్తకం 1829 నాటి ‘వేమన శతకం’. అప్పటికి బ్రౌన్ అయిదేళ్లుగా వేమన సాహిత్యాన్ని అధ్యయనం చేస్తూ ఉన్నాడు. ఇందులో దాదాపు 700 పద్యాలకు ఆంగ్లను వాదాలతో పాటు విస్తృతమయిన పదకోశం కూడా సమకూర్చారు. మరో పదేళ్ల తర్వాత, 1164 పద్యాల వరకు విస్తరింపచేసి, తిరిగి ‘వేమన శతకం’ అచ్చువేశాడు. పదవీ విరమణ తరువాత 1854లో లండన్‌లో స్థిరపడి, 1865లో లండన్ యూనివర్సిటీలో తెలుగు ప్రాఫెసరుగా నియమితుడైనాడు.బ్రౌన్ తొలికొవలలో తొలి తెలుగు కథకుడు తాతాచారి అనే పేరుతో ప్రాచుర్యం పొందిన నేలటూరు వేంకటాచలం. తాతాచారి చెప్పిన కథలను విన్న సి. పి. బ్రౌన్ అందులోంచి 24 కథల ను, దానితోపాటు శ్రీకృష్ణమాలా చెప్పిన రెండు కథలను కలిపి 1855లో పుస్తకంగా ముద్రించారు. 1916లో ‘తాతా చారి కథలు ‘ గిడుగు వేంకట అప్పారావు సంపాదకత్వంలో ద్వితీయ ముద్రణ పొందాయి. 1951లో వావిళ్ల వారి తృతీయ ముద్రణ, 1974లో బంగేరో సంపాదకుడిగా చతుర్థ ముద్రణ పొందాయి. 1848లో చెన్నపట్నం వెళ్లి బ్రౌను కొలువులో ఏడేళ్లు పల్నాటి వీర చరితం, వసు చరిత్ర మొదలైన గ్రంథాల పరిష్కార కృషిలో ఆయనకు సాయపడ్డారు. తాతాచార్యులు కావ్య తర్క వ్యాకరణముల యందు ప్రవీణత గలవాడు. తాతా చారి కథలు నీతి బోధకాలే కాక, అనాటి సామాజిక స్థితికి దర్పణంగాను ఉన్నాయి. అందులోని శైలి శుద్ధ వ్యావహారికం

అయిన కారణంగా పండిత శైలికి దూరంగా ఉందనే బ్రౌన్ ప్రశంసకు యోగ్యమైంది. బ్రౌన్ వేమన పద్యాలను వెలికితీసి ప్రచురించాడు. 1829లో 693 పద్యాలు, 1839లో 1164 పద్యాలు ప్రచురించాడు. 1841లో “నలచరిత్ర”ను ప్రచురించాడు.”ఆంధ్ర మహాభారతము”, “శ్రీమద్భాగవతము” లను ప్రచురించాడు. తెలుగు నేర్చుకునే ఆంగ్లేయుల కొరకు వాచకాలు, వ్యాకరణ గ్రంథాలు రాసాడు. 1840లో వ్యాకరణాన్ని ప్రచురించాడు. లండన్‌లోని “ఇండియాహౌస్ లైబ్రరీ”లో పడి ఉన్న 2106 దక్షిణభారత భాషల గ్రంథాలను మద్రాసు తెప్పించాడు. “హరిశ్చంద్రుని కష్టాలు” గౌరన మంత్రిచే వ్యాఖ్యానం వ్రాయించి 1842లో ప్రచురించాడు. 1844లో “వసుచరిత్ర”, 1851లో “మనుచరిత్ర” ప్రచురించాడు. జూలూరి అప్పయ్య శాస్త్రి చేత వీటికి వ్యాఖ్యానాలు రాయించాడు. 1852లో “పలనాటి వీరచరిత్ర” ప్రచురించాడు. పందొమ్మిదో శతాబ్ది తొలి చివర్లో తాను తెలుగు సాహిత్యంలో కృషి మొదలుపెట్టే నాటికి నెలకొని వుండిన స్థితిగతులను గురించి బ్రౌన్ స్ఫుటమయిన మాటల్లో అభివర్ణించాడు. ‘అప్పటికి తెలుగు సాహిత్యం కొనప్రాణంతో కొట్టుకులా దుటోంది. 1825 నాటికి ప్రమిదలో దీపం కొడిగట్టి పోతోంది. తెలుగు సాహిత్యం దాదాపు అంతరించి పోతూ ఉండడం నా కళ్లబడింది. నేను 30 ఏళ్లు కృషి చేసి, దాన్ని పునఃప్రతిష్ఠ చేశాన’న్నాడు బ్రౌన్. తెలుగు భాషాభివృద్ధికి ఇతోధిక సేవలు అందించి, మరచిపోలేని కృషి సల్పిన బ్రౌన్ 1884 డిసెంబర్ 12 న తన స్వగృహము 22 కిల్టార్ గార్డెన్స్, వెస్ట్‌బార్న్ గ్రోవ్, లండన్లో అవివాహితుని గానే బ్రౌన్ మరణించాడు. ఆయనను కెన్సెల్ గ్రీన్ శ్మశానంలో సమాధి చేశారు.

ప్రజారోగ్య భద్రతే ప్రపంచ శాంతి మూలం

పౌర సమాజ శ్రేయస్సు, స్థిర జీవనం, ఉత్పాదకత, సంపాదనకు ఒక గౌరవప్రదమైన జీవనోపాధి లాంటి అంశాలపై వ్యక్తిగత, కుటుంబ ఆరోగ్యాలు ఆధారపడి ఉన్నాయి. బాసన గుర్తించిన సుస్థిరాభివృద్ధి లక్ష్యాలు-2030 సాధనకు ఆరోగ్యకర ప్రపంచ జనాభా అత్యవసరం. గత రెండు దశాబ్దాలుగా కుటుంబాల వైద్య ఆరోగ్య ఖర్చులు విపరీతంగా పెరగడం గమనిస్తున్నాం. ప్రపంచ జనాభాలో 2 బిలియన్ల ప్రజలు వైద్య ఖర్చులతో నెలిగి పోతున్నారని, అనారోగ్య కారణాలతో 1.3 బిలియన్ల ప్రజలు ఆర్థికంగా చితికిపోయి నిరు పేదలుగా మారి పోతున్నారని గణాంకాలు వివరిస్తున్నాయి. ముఖ్యంగా తల్లులు, పిల్లల ఆరోగ్య సమస్యలు కుటుంబాల ఆర్థిక స్థితిని దిగజార్చడం, రోగ నిర్ధారణతో పాటు వైద్య ఖర్చులు భరించలేక కొన్ని సందర్భాల్లో ప్రాణాలు సహితం కోల్పోవడం కనిపిస్తున్నది. నేడు ఉచిత పథకాలకు బదులుగా ఉచిత విద్య, వైద్యం కల్పించాలని పౌరులు ప్రభుత్వాలను కోరుకుంటున్నారు. అలాంటి వసతులు కల్పించిన ప్రభుత్వాలు ప్రజల అభిమానాన్ని చూరగంటున్నాయి. వైద్య ఆరోగ్య అభివ్రత కారణంగా ప్రపంచ మానవాభి ఆర్థిక స్థితిగతులు తీవ్రంగా ప్రభావితం కావడాన్ని గమనించిన బాసతో కూడిన అంతర్జాతీయ సమాజం ఈ ప్రధాన విషయం పట్ల అవగాహన కల్పించటానికి ప్రతి ఏట 12 డిసెంబర్ రోజున “సార్వత్రిక ఆరోగ్య భద్రత దినం (యూనివర్సల్ హెల్త్ కవరేజ్ డే)” పాఠించటం 2006 నుంచి అనవాయితీగా మారింది. సార్వత్రిక ఆరోగ్య భద్రత దినం-2025 ఇతివృత్తంగా “భరించలేని వైద్య ఖర్చులతో పెరుగుతున్న అనారోగ్య విసుగు” అనబడే అంశాన్ని తీసుకొని ప్రచారం చేయడం కొనసాగుతున్నది. సార్వత్రిక ఆరోగ్య భద్రతలో భాగంగా నాణ్యమైన అత్యవసర వైద్య సదుపాయాల కల్పన, దీర్ఘకాలిక ఆరోగ్య భద్రత కల్పన, ఔషధాల అందుబాటు, సకాలంలో టీకాలను వేయించడం లాంటి సదుపాయాలను ప్రపంచ జనాభా ముంగిట ఉచితంగా నిలపాలి. పేదరికం, పోషకాహార లోపాలతో ఆరోగ్య సమస్యలు నేరుగా సంబంధాలను కలిగి ఉంటాయని, ఈ ప్రాథమిక సమస్యలకు సమాధానాలను వెతకడం మన కనీస ధర్మమని ప్రభుత్వాలు తెలుసుకోవాలి. సార్వత్రిక ఆరోగ్య అభివ్రతకు కారణాలుగా అకారక వైద్య సిబ్బంది, వైద్య వసతుల లేమి, వైద్య ఆరోగ్య శాఖలో నిధుల కొరత, విపరీతంగా పెరుగుతున్న ప్రైవేట్ ఆసుపత్రులు, ప్రభుత్వ పని తీరు నిరాశాజనకంగా ఉండడం, ప్రైవేట్ ఆసుపత్రుల అవైతిక పోకడలు లాంటివి పేర్కొనబడ్డాయి. 2015లో ప్రపంచ ఆరోగ్య సంస్థ సర్వే



వివరాల ప్రకారం 38 శాతం ప్రపంచ జనాభాకు ప్రాథమిక ఆరోగ్య సంరక్షణ సౌకర్యాలతో పాటు సురక్షిత నీటి వనరులు అందుబాటులో లేవని, 35 శాతం జనాభా తమ చేతులను శుభ్రంగా కడుక్కోవడానికి అవసరమైన సబ్బు లాంటి పదార్థాలు లేవని తెలుస్తున్నది. ఇలాంటి దరునీయ దుస్థితిలో అంటు వ్యాధులు కమ్ముకోవడం, అనారోగ్యులు మునురుకోవడం జరుగుతుంది. నేటి అభాగ్య పేదరిక ప్రపంచ జనాభాకు ఆరోగ్య భద్రత కల్పించడం ప్రభుత్వాల కనీస బాధ్యత. సార్వత్రిక ఆరోగ్య భద్రత కల్పనకు ప్రభుత్వాలు రోగ నిర్ధారణ కేంద్రాలు, వైద్య ఆరోగ్య కేంద్రాలు నెలకొల్పి నిరు పేదల వైద్య ఖర్చులను తగ్గించడంతో ద్వారా పేదరికం కూడా తగ్గిపోవడం, ఆర్థికంగా బలోపేతం కావడం, కుటుంబంలో సంతోషాల జల్లులు కురవడం, మొత్తంగా ప్రపంచ శాంతి

నెలకొనడం ఫలిస్తుంది. అందరికీ సమానంగా వైద్య ఆరోగ్య వసతులు కల్పించిన సమాజంలో సార్వత్రిక ఆరోగ్య భద్రత సుసంపన్నం అవుతుంది. వ్యక్తిగత, కుటుంబ వైద్య ఆరోగ్య ఖర్చులను తగ్గించినా సమాజంలో పేదరిక నిర్మూలన వేగం పుంజుకుంటుంది. ప్రపంచవ్యాప్తంగా నలు మూలల వైద్య సదుపాయాలు, అవసరమైన వైద్య సిబ్బంది నియామకాలు, ఔషధాల అందుబాటు, చవత్తైన ఆరోగ్య భీమా అవకాశాలు లాంటి సకారాత్మక చర్యలు తీసుకున్న సమాజంలో ప్రజారోగ్య భద్రత వర్ధిల్లుతుందని గమనించాలి. ఆరోగ్యకర కుటుంబాల నిలవుగా ప్రపంచం మారాలి. ఆసుపత్రులు అందుబాటులో ఉండాలి. మన ఆరోగ్యం మన చేతుల్లో ఉండడానికి ప్రతి ఒక్కరు కనీస పరిశుభ్రతను పాటించాలి.

ప్రచారంలో ముందున్న బిజెపి అభ్యర్థి దండే మాదర్



మెదక్ జిల్లా, ప్రతినిధి బాలా గౌడ్(శుభోదయం న్యూస్):
మెదక్ జిల్లా వెల్దుర్తి మండల్ వెల్దుర్తి గ్రామపంచాయతీలో బిజెపి బలపరిచిన అభ్యర్థి దండే ఆదర్శ మంచి పేరు కలిగిన వ్యక్తి అందరినీ కలుపు పోయే మనస్తత్వం ఉన్న వ్యక్తి పది సంవత్సరాల నుండి వెల్దుర్తి గ్రామపంచాయతీలో కోతుల బెడద చాలా ఉండేది వెల్దుర్తిలో ఇద్దరు సర్పంచుల మారిన కోతులను పట్టిద్దామంటే ఇంటికి కొన్ని పైసలు వేసి పట్టిద్దాం అన్నారే తప్ప ముందుకు రాలేని

దయనీయ స్థితిలో ఇంతకు ముందున్న సర్పంచులు కాలం ఎలా దిశాలో తప్పు సరైన పరిష్కారం చేయలేకపోయారు అరే బీజేపీ బలపరిచిన అభ్యర్థి ఎన్నికలకు ముందే నామినేషన్ కూడా వేయలేదు నేను ఉన్నాను గ్రామ అభివృద్ధికి మీ అందరి సహకారంతో ముందుకు వస్తాను ఎలక్షన్లు ఇయ్యాల ఉంటే రేపు పోతాయి కానీ కోతులను పట్టిస్తాను ఎన్ని డబ్బులు అయినా సరే నా సొంత డబ్బులతో పట్టించిన తర్వాతనే నేను మీ ముందుకు

వచ్చి ఓటు వేయమని అడుగుతాను అని ఐదు రోజుల్లోనే కోతులను పట్టించే కార్యక్రమం చేపట్టి అందరి మన్నలను పొంది నాకు ఓటేయండి మీ సమస్య ఏదైనా నా సమస్యగా భావించి పరిష్కరిస్తానని పదవి రాకముందే ఎన్నో చేయాలని ఉంది కానీ పదవి ఉంటే ఇంకా ఎన్నో చేయచ్చు అనే ఉద్దేశంతో మీ ముందుకు వస్తున్నాను

మెదక్ జిల్లాలో మొదటి విడత పోలింగ్ ప్రశాంతం

మెదక్ జిల్లా, ప్రతినిధి బాలా గౌడ్ (శుభోదయం న్యూస్):
మెదక్ జిల్లా లో మొదటి ఫేజ్ పోలింగ్ శాతం 88.46 శాతం మొత్తం 1,63, 148 ఓట్లలో పోలైన ఓట్లు 1,44,323 మెదక్ జిల్లా కలెక్టర్ రాహుల్ రాజ్ గ్రామ పంచాయతీ ఎన్నికల నేపథ్యంలో మొదటి ఫేజ్ ఎన్నికల పోలింగ్ 88.46% శాతం నమోదు అయింది. పాపన్నపేట, బేక్కాల్, వావేరి ఘనపూర్, పెద్ద శంకరంపేట, రేగోడు, అల్లాదుర్గ్ రూరల్ మండలాల్లో గురువారం పోలింగ్ నిర్వహించారు.మొదటి విడత గ్రామపంచాయతీ సర్పంచ్ ఎన్నికలు ప్రశాంతంగా నిర్వహించడం జరిగిందని ఆరు మండలాల్లో కలిపి మొత్తం 1,63,148 ఓట్లు ఉండగా, 1,44,323 పోల్ అయ్యాయి. మధ్యాహ్నం ఒంటి గంట తర్వాత పోలింగ్ ముగిసే సమయానికి 88.46 %శాతం పోలింగ్ నమోదు అయింది. మండలాల వారిగా ఓటర్లు.. నమోదు అయిన పోలింగ్



శాతం.. అల్లాదుర్గ్ రూరల్ మండలంలో మొత్తం ఓటర్లు 23,555 మంది ఉండగా,20,784 మంది ఓటు హక్కు వినియోగించుకున్నారు. 88.24 %శాతం నమోదు అయింది.

23,407 మంది ఓటు హక్కు వినియోగించుకున్నారు. 87.56% శాతం నమోదు అయింది %వఅన

అయ్యప్ప స్వామి నగర సంకీర్తన మంగపేట, మండల రిపోర్టర్- తులసి (శుభోదయం న్యూస్):

తిమ్మంపేట గ్రామంలో అయ్యప్ప స్వాముల పెటతుల్లి, మహిళల భక్తులు కొలాటాల నాట్యాల నడుమ అయ్యప్ప స్వామి నగర సంకీర్తన కార్యక్రమం అంగరంగ వైభవంగా నిర్వహించడం జరిగింది. అనంతరం మహా అన్నదాన కార్యక్రమం నిర్వహించడం జరిగింది. ఈ కార్యక్రమంలో జోజేశ్వరరావు, నాగయ్య, వెంకన్న, శ్రీను, సతీష్, మహేష్, గురు స్వాముల బ్రహ్మశ్రీ సదానంద దార్శులు.



పాపన్నపేటలో పావని నరేందర్ గౌడ్ గెలుపు

పాపన్నపేట మండలం రిపోర్టర్ ఎం రవీందర్ (శుభోదయం న్యూస్):

పాపన్నపేట గ్రామ సర్పంచ్ గ్రామ పావని నరేందర్ గౌడ్ గురువారం జరిగిన స్థానిక ఎన్నికల్లో గెలుపొందారు. ఈ సందర్భంగా ఆమె మాట్లాడుతూ.. రాష్ట్ర ప్రభుత్వం, మెదక్ ఎమ్మెల్యే సుధాకరంజితో పాపన్నపేట గ్రామ అభివృద్ధికి కృషి చేస్తానన్నారు. గ్రామ ప్రజలకు ప్రత్యేక కృతజ్ఞతలు తెలిపారు. గ్రామంలో 14 వార్డులు ఉన్నాయి. హస్తం కార్యకర్తల సందడి నెలకొంది.



పోటీ చేయమని పట్టించుకోవడం లేదు

పార్టీ వ్యక్తిని కాదని బిఆర్ఎస్ పార్టీ అభ్యర్థికి సపోర్ట్ చేస్తున్నాం.. పుల్లూరు గ్రామంలో సర్పంచ్ అభ్యర్థి ఆవేదన..

సిద్దిపేట జిల్లా, ప్రతినిధి (శుభోదయం న్యూస్):

తమ గ్రామం నుండి కాంగ్రెస్ పార్టీ తరపున పోటీ చేయడానికి ఎవరు ముందుకు రాకపోవడంతో, పార్టీ పెద్దల నాయన మేరకు తాము గ్రామ సర్పంచ్ అభ్యర్థిగా నామినేషన్ వేసి, బరిలో నిలిచామని, కాని తమకు పార్టీ పెద్దలు కానీ, గ్రామ శాఖ, మండల శాఖ నాయకులు గాని ఎవరు సపోర్ట్ చేయడం లేదని మండల పరిధిలోని పుల్లూరు గ్రామానికి చెందిన సర్పంచ్ అభ్యర్థి కరె యాదమ్మ కనకయ్య దింపతులు ఆవేదన వ్యక్తం చేసారు. గురువారం గ్రామంలో వారు మాట్లాడుతూ గ్రామ పంచాయతీ ఎన్నికలలో కాంగ్రెస్ పార్టీ తరపున తమ గ్రామం నుండి నామినేషన్ వేయడానికి నాయకులు ఎవరూ ముందుకు రాకపోవడంతో, నియోజకవర్గ ఇన్చార్జి పూజల హరికృష్ణ సూచన మేరకు కాంగ్రెస్ పార్టీ గ్రామ కోశాధికారిగా, ఇందిరమ్మ కమిటీ మెంబర్ గా ఉన్న తాను తన భార్య యాదమ్మ తో కలిసి నామినేషన్ వేయించానని, ఈ విషయం గ్రామ, మండల స్థాయి నాయకులకు తెలిసినప్పటికీ నామినేషన్ వేసినప్పటి నుండి తనకు సహకరించడం లేదని కనకయ్య వాపోయారు. పార్టీకి చెందిన తనను కాదని బిఆర్ఎస్ పార్టీకి చెందిన సర్పంచ్ అభ్యర్థులకు కాంగ్రెస్ పార్టీ నాయకులు సపోర్ట్ చేస్తున్నారని, తమను మానసికంగా కృంగిదిస్తున్నారని ఆ



దింపతులు వాపోయారు. పుల్లూరు గ్రామం జనరల్ మహిళ రావడం, ఆ స్థానంలో ఎన్ని కులానికి చెందిన తాము పోటీలో ఉండగా తమకు ఎవరు సపోర్ట్ చేయకపోవడం బాధాకరమని తాము దళితులమైనందు వల్లే తమను దూరం పెట్టారని వాపోయారు. ఇప్పటికైనా తమకు పార్టీ నాయకులు సహకరించాలని, తమను కాదని వేరే పార్టీ అభ్యర్థికి సహకారం అందిస్తున్న వారిని గుర్తించి పదవుల నుండి తీసివేయాలని, పార్టీ అధిష్టానం స్పందించి తమకు న్యాయం చేయాలని కోరారు.

చంద్రపురి కాలనీ పేరు మల్లి అంబేద్కర్ నగర్ పేరు పెట్టండి

దిసిసి కాంగ్రెస్ అధ్యక్షులు తోటకూర వజ్రేష్ యాదవ్ ని కలసి వినితి పత్రం ఇచ్చిన జవహర్ నగర్ కాంగ్రెస్ నాయకులు మేడ్చల్ మల్లాజ్జిరి జిల్లా, ప్రతినిధి జి నరహరి(శుభోదయం న్యూస్):



జి హెచ్ ఏం సి లో విలినమైనా జవహర్ నగర్ మునిసిపల్ కార్పొరేషన్ ను 2 డివిజన్లుగా విభజించడం జరిగిన విషయం తెలిసిందే జవహర్ నగర్ మరియు చంద్రపురి కాలనీ గా విభజించారు. ఇట్టి విషయం పై మేడ్చల్ డి సి సి అధ్యక్షులు తోటకూర వజ్రేష్ యాదవ్ ని కలిసి చంద్రపురి కాలనీ పేరు మార్చి అంబేద్కర్ నగర్ పేరు పెట్టవలసిందిగా వినితి పత్రం ఇచ్చారు . ఈ కార్యక్రమంలో జవహర్ నగర్ కాంగ్రెస్ పార్టీ అధ్యక్షులు మల్లెపూల శ్రీకాంత్ యాదవ్ కోటేష్ గౌడ్ కల్లేపల్లి సదానందు బల్లి శ్రీనివాస్ మారగోని వెంకటేష్ గౌడ్ కుతాడి సాయి ప్రేమల శ్రీనివాస్ శాగంటి వెంకటేష్ పొలూన కిరణ్ గడిపే సునీల్ దుర్గేష్ తదితరులు పాల్గొన్నారు.

ఒక్క అవకాశం ఇచ్చి ఆశీర్వాదించండి.

2వ రోజు స్వతంత్ర సర్పంచ్ అభ్యర్థి ముమ్మరంగా ఎన్నికల ప్రచారం.

తెలంగాణ స్టేట్ బ్యూరో, దొమ్మలూరి శివకుమార్, (శుభోదయం న్యూస్) :

ఒక్క అవకాశం ఇచ్చి సర్పంచ్ గా గెలిపిస్తే, దళిత జర్నలిస్ట్ ఫోరం గౌరవ అధ్యక్షులు, కార్మిక, మైనింగ్ శాఖ మంత్రి వివేక్ వెంకటస్వామి, వైద్య ఆరోగ్య శాఖ మంత్రి దామోదర రాజనర్సింహ సహకారంతో వీపనగండ్ల గ్రామాన్ని అన్ని విధాలుగా అభివృద్ధి చేయడం కోసం కృషి చేస్తామని, గ్రామ సర్పంచ్ అభ్యర్థి మీసాల రేణుక ఎల్లెస్ అన్నారు. గురువారం వీపనగండ్ల గ్రామంలో వివిధ వార్డులలో 2వ రోజు ఎన్నికల ప్రచారాన్ని ముమ్మరంగా నిర్వహించారు. ఏ వార్డుకు వెళ్లిన రోడ్డు, వీధిలైట్లు, మురుగు నీరుతో, ప్రజలు ఎన్నో అవస్థలు ఎదుర్కొంటున్నారని సర్పంచ్ అభ్యర్థి మీసాల రేణుక ఎల్లెస్ దృష్టికి తీసుకువచ్చారు. ఎంతమంది సర్పంచ్ లను గెలిపించుకున్నా మా గోడు వినిపించుకునే నాధుడేలేదని స్థానిక ప్రజలు వాపోతున్నారు. సర్పంచ్ అభ్యర్థి మీసాల రేణుక ఎల్లెస్ మాట్లాడుతూ... సర్పంచ్ అభ్యర్థిగా గెలిపిస్తే పంచాయతీరాజ్ చట్టం నుండి, గ్రామ పంచాయతీకి అధిక నిధులు తీసుకువచ్చే విధంగా కృషి చేస్తానని, రాష్ట్ర ఉన్నత అధికారుల సహకారంతో వీపనగండ్ల గ్రామాన్ని ఆదర్శ గ్రామంగా తీర్చి దిద్దడానని హామీ ఇచ్చారు. ఈ కార్యక్రమంలో గ్రామ ప్రజలు తదితరులు అధిక సంఖ్యలు పాల్గొన్నారు.



వెంకటపూర్ గ్రామంలో కాంగ్రెస్ అభ్యర్థి వెంకుగారి శ్రీలత ప్రచారం జోరు

రామాయంపేట(శుభోదయం న్యూస్):



మెదక్ జిల్లా రామాయంపేట మండలం ఆర్ వెంకటపూర్ గ్రామంలో కాంగ్రెస్ బలపరచిన సర్పంచ్ అభ్యర్థిగా వెంకుగారి శ్రీలత శ్రీధర్ రెడ్డి పోటీ చేస్తున్నారు.ప్రచారంలో భాగంగా ఆమె మాట్లాడుతూ మాజీ ఎమ్మెల్యే మైనంపల్లి హనుమంతరావు,మెదక్ ఎమ్మెల్యే మైనంపల్లి రోహిత్ రావు సహకారంతో ఎన్నికల్లో తాను పోటీ చేస్తున్నానన్నారు.కాంగ్రెస్ పార్టీ నియోజకవర్గంలో అనేక అభివృద్ధి కార్యక్రమాలు విజయవంతం చేస్తుందన్నారు.వీటి మేరకు గ్రామంలోని సీసీ రోడ్డు,డ్రైనేజీలతో బాధపడుతున్న ప్రజలకు సమగ్ర నిర్మాణం చేపడతామన్నారు.అంతేకాకుండా,పెన్నన్న అందని వితతువులు వృద్ధులకు రాష్ట్ర ప్రభుత్వం అందిస్తున్న సేవలను విస్తరించేందుకు కృషి చేస్తామన్నారు.గ్రామంలో వీధి లైట్లు,ఇళ్ల లేని ప్రజలకు ఇందిరమ్మ పథకం ద్వారా ఇళ్ల నిర్మాణం కోసం చర్యలు తీసుకుంటామని,అలాగే రేషన్ కార్డు లేని నిరుపేదలకు కొత్త రేషన్ కార్డులు మంజూరు చేయిస్తామన్నారు.గ్రామస్తుల ఆరోగ్యాన్ని దృష్టిలో పెట్టుకొని ప్రత్యేక బస్టి దవాఖాన ఏర్పాటు చేయడం జరుగుతుందన్నారు.ఈ అభివృద్ధి పనులను గ్రామ ప్రజలు దృష్టిలో పెట్టుకుని,తమ అమూల్యమైన ఓటలను టీపీ రిమాట్ గర్పు మీద వేసి అత్యధిక మెజార్టీతో తమను గ్రామ ప్రజలు గెలిపించాలని ఆమె అభ్యర్థించారు.ఈ ప్రచార కార్యక్రమంలో పార్టీ నాయకులు కార్యకర్తలు గ్రామ ప్రజలు పెద్ద సంఖ్యలో పాల్గొన్నారు.

కుర్తివాడలో చెట్టుకింది శ్రీధర్ గెలుపు

పాపన్నపేట మండలం రిపోర్టర్

ఎం రవీందర్(శుభోదయం న్యూస్):

పాపన్నపేట మండల పరిధి లోని కుర్తివాడ గ్రామ సర్పంచ్గా చెట్టుకింది శ్రీధర్ గురువారం జరిగిన స్థానిక ఎన్నికల్లో గెలుపొందారు. ఈ సందర్భంగా ఆయన మాట్లాడుతూ.. ప్రభుత్వ సహకారంతో కుర్తివాడ గ్రామ అభివృద్ధికి కృషి చేస్తానన్నారు. గ్రామ ప్రజలకు ఆయన ప్రత్యేక కృత జ్ఞతలు తెలిపారు. గ్రామంలో హస్తం కార్యకర్తల సందడి నెలకొంది.



వెంకటపూర్ గ్రామంలో కాంగ్రెస్ అభ్యర్థి వెంకుగాలి శ్రీలత ప్రచారం జరుగుతోంది



రామాయంపేట(శుభోదయం న్యూస్):

మెదక్ జిల్లా రామాయంపేట మండలం ఆర్ వెంకటా పూర్ గ్రామంలో కాంగ్రెస్ బలపరచిన సర్పంచి అభ్యర్థిగా వెంకుగారి శ్రీలత శ్రీధర్ రెడ్డి పోటీ చేస్తున్నారు.ప్రచారంలో భాగంగా ఆమె మాట్లాడుతూ మాజీ ఎమ్మెల్యే మైనంపల్లి హనుమంతరావు,మెదక్ ఎమ్మెల్యే మైనంపల్లి రోహిత్ రావు సహకారంతో ఎన్నికల్లో తాను పోటీ చేస్తున్నానన్నారు. కాంగ్రెస్ పార్టీ నియోజకవర్గంలో అనేక అభివృద్ధి

కార్యక్రమాలు విజయవంతం చేస్తుందన్నారు.వీటి మేరకు గ్రామంలోని సీసీ రోడ్లు,డ్రైనేజీలతో బాధపడుతున్న ప్రజలకు సమగ్ర నిర్మాణం చేపడతామన్నారు. అంతేకాకుండా పెన్షన్లు అందని వితంతువులు వృద్ధులకు రాష్ట్ర ప్రభుత్వం అందిస్తున్న సేవలను విస్తరించేందుకు కృషి చేస్తామన్నారు. గ్రామంలో వీధి లైట్లు,ఇళ్లు లేని ప్రజలకు ఇందిరమ్మ పథకం ద్వారా ఇళ్ల నిర్మాణం కోసం చర్యలు తీసుకుంటామని,అలాగే రేషన్ కార్డు లేని నిరుపేదలకు కొత్త రేషన్ కార్డులు మంజూరు

చేయిస్తామన్నారు.గ్రామస్థుల ఆరోగ్యాన్ని దృష్టిలో పెట్టుకొని ప్రత్యేక బస్టి దవాఖాన ఏర్పాటు చేయడం జరుగుతుందన్నారు.ఈ అభివృద్ధి పనులను గ్రామ ప్రజలు దృష్టిలో పెట్టుకుని,తమ అమూల్యమైన ఓటును టీపీ రిమోట్ గుర్తు మీద వేసి అత్యధిక మెజార్టీతో తమను గ్రామ ప్రజలు గెలిపించాలని ఆమె అభ్యర్థించారు.ఈ ప్రచార కార్యక్రమంలో పార్టీ నాయకులు కార్యకర్తలు గ్రామ ప్రజలు పెద్ద సంఖ్యలో పాల్గొన్నారు.

ఫోన్ ట్యాపింగ్ ప్రభాకరరావును సరెండర్ కావాలని సుప్రీం ఆదేశం

న్యూఢిల్లీ : తెలంగాణ ఫోన్ ట్యాపింగ్ కేసులో మొదటి నిందితుడుగా ఉన్న మాజీ ఎస్ఐబీ చీఫ్ ప్రభాకర్ రావు? సుప్రీంకోర్టు ఫాక్ ఇచ్చింది. ఆయన శుక్రవారం జూడ్జిహిల్స్ పోలీస్ స్టేషన్ లో సరెండర్ కావాలని ఆదేశించింది. కస్టోడియన్ విచారణ అవసరం అని తెలంగాణ పోలీసులు కోరారు. పథ్యాలగు రోజుల పాటు విచారణకు కావాలని అడిగారు. గతంలో విచారణకు వచ్చినా.. సహకరించలేదని చెప్పారు. దాంతో సుప్రీంకోర్టు శుక్రవారం సరెండర్ కావాలని ప్రభాకర్ రావును ఆదేశించింది. ఆయనను ఫిజికల్ గా టార్గర్ చేయవద్దని ఆదేశించింది. మాజీ స్పెషల్ ఇంటెలిజెన్స్ బ్యూరో చీఫ్గా ఉన్న ప్రభాకర్ రావు, మునుపటి బీఆర్ఎస్ ప్రభుత్వానికి మేలు చేకూర్చేందుకు రాజకీయ ప్రత్యర్థులు, వ్యాపారవేత్తలు, జర్నలిస్టులు, న్యాయమూర్తుల ఫోన్లను అక్రమంగా ట్యాప్ చేశారని పోలీసులు చెబుతున్నారు స్పెషల్ ఆవరేషన్స్ డీప్ ను ప్రభాకర్ రావు, రామోన్ రాజకీయ నిఘా కోసమే ఏర్పాటు చేసినట్లుగా ఆరోపణలు ఉన్నాయి. ఈ డీమీసు సస్పెండెడ్ ఆఖా ప్రణీత రావు ఆధ్వర్యంలో

ఏర్పాటు చేసి, 56 మంది సిబ్బందితో రాజకీయ వ్యతిరేకులను టార్గెట్ చేశారు. ఈ డీమీసు ప్రభాకర్ రావు నేరుగా పర్యవేక్షణ చేశారని పోలీసులు చెబుతున్నారు. టెలిగ్రాఫ్ యాక్ట్ ప్రకారం ఎఉఖ ర్యాంక్ అధికారి మాత్రమే ట్యాపింగ్ ఆర్డర్లు జారీ చేయగలడు. కానీ, ప్రభాకర్ రావు అసీూ (బీఫ్ ఆఫ్ ఆవరేషన్స్) పదవిలో ఎఉఖ సమాన అధికారాలను ఉపయోగించి, వివిధ మార్గాల నుంచి షౌరుల ఫోన్లను ట్యాప్ చేయాలని ఆదేశాలు జారీ చేసినట్లుగా గుర్తించారు. బీఆర్ఎస్ ప్రభుత్వానికి వ్యతిరేకంగా ఉన్నవారిని టార్గెట్ చేసి, వారి సంభాషణలు, ప్రొఫైల్స్, డబ్బు బదిలీలు మొదలైనవి ట్రాక్ చేశారు. అరెస్ట్ అయిన అధికారుల ప్రణీత రావు, భుజంగ రావు, తిరుపతి అన్నా కన్నెప్పన్ స్టేట్మెంట్ల ప్రకారం, ఈ ఆవరేషన్లు ప్రభాకర్ రావు ఆదేశాల మేరకు జరిగాయి. 2023 డిసెంబర్లో కాంగ్రెస్ అధికారంలోకి వచ్చిన తర్వాత, ప్రభాకర్ రావు ూ సిబ్బందికి రాజకీయ

ప్రొఫైల్స్, హార్డ్ డిస్కులు, ఎలక్ట్రానిక్ డేటాను నాశనం చేయమని ఆదేశించాడు. తన ఇంట్లో కూడా అన్ని సాక్షాత్తును క్లీన్ చేసి ఆమెరికాకు వెళ్లారు. కేసు నమోదు అయిన తర్వాత ఆయన ఇండియాకు రాలేదు. పరారీలో ఉన్న నేరస్థుడిగా ప్రకటించాడనికీ ఏర్పాట్ల పూర్తయిన తర్వాత సుప్రీంకోర్టులో పిటిషన్ దాఖలు చేసి అరెస్టు కాకుండా .. విచారణకు హాజరయ్యేలా

అంగీకరించిన తర్వాతనే వచ్చారు అప్పటికే ఆయన పాస్ పోర్టును రద్దు చేశారు. కొత్త పాస్ పోర్టును మంజూరు చేయించుకుని వచ్చారు. ప్రభాకర్ రావు 2025 జూన్లో ఆమెరికా నుంచి తిరిగి వచ్చినప్పటికీ, తిఆత్మీనీటీబీ ఆకౌంట్ల పాస్వర్డులు ఇవ్వడం, పూర్తి సహకారం చేయడం వంటి విషయాల్లో ఇంకా పూర్తిగా సహకరించడం లేదని పోలీసులు సుప్రీం కోర్టులో తెలిపారు. గతంలో పాస్ వర్డ్లు ఇవ్వాలని సుప్రీంకోర్టు ఆదేశించింది. ఆయన సహకరిం చకోపచదంతో.. సరెండర్ కావాలని ఆదేశాలు జారీ చేసినది.

ప్రశాంత వాతావరణంలో మెదటి విడత పోలింగ్ నిర్వహణ పూర్తి

జిల్లా కలెక్టర్ బి. సత్యప్రసాద్ వివిధ గ్రామాల్లో మెదటి విడత పోలింగ్ ప్రక్రియ పరిశీలన జరిత్యాం : జిల్లా లోమెదటి విడత 7 మండలాల్లోని గ్రామ పంచాయతీ ఎన్నికల పోలింగ్ ను ప్రశాంత వాతావరణంలో సజావుగా నిర్వహించినట్లు జిల్లా ఎన్నికల అధికారి, జిల్లా కలెక్టర్ బి. సత్యప్రసాద్ తెలిపారు.గురువారం మేడిపల్లి మండల కేంద్రంలోని కొండాపూర్ గ్రామం, భీమారం మండల కేంద్రంలోని కమ్మరిపేట, కోరుట్ల మండలంలోని సంగెం, నాగులపేట్, బలాపూర్ గ్రామాలు, మెట్ పెల్లి మండలంలోని వెల్లుల్ల, జగ్గనాగర్ గ్రామాలు, ఇబ్రహీంపట్నం మరియు మల్లాపూర్ మండల కేంద్రాల్లో ఏర్పాటు చేసిన పోలింగ్ కేంద్రాలను ప్రత్యక్షంగా పరిశీలించారు. మెట్ పెల్లి మండలం వెల్లుల్ల గ్రామంలో జిల్లా కలెక్టర్ జిల్లా సాధారణ పరిశీలకులు జి. రమేష్ తో కలిసి పోలింగ్ జరుగుతున్న కేంద్రాలను పరిశీలించారు.ఓటరు జాబితాలో ఓటర్ల క్రమ సంఖ్య సరిహద్దుకొని ఓటింగ్ ప్రక్రియను నిర్వహించాలని ప్రిసైడింగ్ అధికారులకు సూచించారు. పోలింగ్ నిర్వహణను, ఏర్పాట్లను పరిశీలించి సిబ్బందికి తగు సూచనలు చేశారు. పోలింగ్ స్టేషన్ ఆవరణలో పోటీలో ఉన్న సర్పంచి, వార్డు సభ్యుల అభ్యర్థుల జాబితాను పరిశీలించారు. గ్రామ పంచాయతీల పరిధిలో ఓటర్ల సంఖ్య పోలింగ్ శాతాన్ని అడిగి తెలుసుకున్నారు. ఆయా పోలింగ్ కేంద్రాల్లో ఓటింగ్ శాతం ఎప్పుటికప్పుడు నిర్దేశిత ఫార్మాట్లో నమోదు చేయాలని రిటర్నింగ్ అధికారిని ఆదేశించారు. మధ్యాహ్నం ఒంటి గంటలోపు పోలింగ్ కేంద్రం ఆవరణలో ఓటు వేసేందుకు క్యూలో ఉన్న వారందరికీ ఓటు సర్వినయోగం చేసుకునేందుకు అవకాశం కల్పించాలన్నారు. ఒకటి తర్వాత ఎట్టి పరిస్థితుల్లో పోలింగ్ కేంద్రం లోపలికి అనుమతిని చకూడదని ఎన్నికల అధికారులను ఆదేశించారు.ఈ పరిశీలనలో అడిషనల్ ఎస్సీ శేషాద్రిని రెడ్డి, స్థానిక సంస్థల అదనపు కలెక్టర్ బి. రాజ గౌడ్, జెడ్పీ సీఈవో గౌతమ రెడ్డి, డివివో రఘువరన్, జిల్లా నోడల్ అధికారులు, కోరుట్ల, మెట్ పెల్లి ఆర్డీవోలు జీవాకర్ రెడ్డి, శ్రీనివాస్, ఎమ్మార్వో లు, ఎంపిడివోలు, తదితరులు ఉన్నారు. జిల్లాలో మొదటి విడత



పోలింగ్ శాతం 77.68మొత్తం 2,18,194 ఓట్లలో పోలైన ఓట్లు 1,69,846జరిత్యాలు జిల్లాలో గ్రామ పంచాయతీ ఎన్నికల నేపథ్యంలో మొదటి విడత ఎన్నికల పోలింగ్ 77.68 శాతం నమోదు అయింది. భీమారం, ఇబ్రహీంపట్నం, కథలాపూర్, కోరుట్ల, మల్లాపూర్, మేడిపెల్లి, మెట్ పెల్లి మండలాల్లో గురువారం పోలింగ్ నిర్వహించారు.7 మండలాల్లో కలిపి మొత్తం ఓట్లు 2,18,194 ఉండగా పోల్ 1,69,846 అయ్యాయి. మధ్యాహ్నం ఒంటి గంట వరకు 77.68 శాతం పోలింగ్ నమోదు అయింది.మండలాల వారిగా ఓటర్లు.. నమోదు అయిన పోలింగ్ శాతం..భీమారం మండలంలో మొత్తం ఓటర్లు 17,577మంది ఉండగా, 13,476 మంది ఓటు హక్కు వినియోగించుకున్నారు. 76.67 శాతం నమోదు అయింది.ఇబ్రహీంపట్నం మండలంలో మొత్తం ఓటర్లు 30,465 మంది ఉండగా, 23,802 మంది ఓటు హక్కు వినియోగించుకున్నారు.

78.13 శాతం నమోదు అయింది. కథలాపూర్ మండలంలో మొత్తం ఓటర్లు 37,516 మంది ఉండగా, 28,042 మంది ఓటు హక్కు వినియోగం చుకున్నారు. 74.75 శాతం నమోదు అయింది.కోరుట్ల మండలంలో మొత్తం ఓటర్లు 31,243 మంది ఉండగా, 24,617 మంది ఓటు హక్కు వినియోగించుకున్నారు. 78.79 శాతం నమోదు అయింది.మల్లపూర్ మండలంలో మొత్తం ఓటర్లు 41,103 మంది ఉండగా, 32,913 మంది ఓటు హక్కు వినియోగించుకున్నారు. 80.07 శాతం నమోదు అయింది.మేడిపెల్లి మండలంలో మొత్తం ఓటర్లు 24,251 మంది ఉండగా, 18,777 మంది ఓటు హక్కు వినియోగించుకున్నారు. 77.43 శాతం నమోదు అయింది. మెట్ పెల్లి మండలంలో మొత్తం ఓటర్లు 36,039 మంది ఉండగా, 27,859 మంది ఓటు హక్కు వినియోగం చుకున్నారు. 77.3 శాతం నమోదు అయింది.

ఎన్నికల ప్రచారంలో పాల్గొన్న మాజీ ఎమ్మెల్యే మైనంపల్లి హనుమంతరావు

రామాయంపేట(శుభోదయం న్యూస్):



మెదక్ జిల్లా రామాయంపేట మండలం ఝాన్సీలింగాపూర్ గ్రామంలో కాంగ్రెస్ బలపరచిన అభ్యర్థి మానేగళ్ల రామకృష్ణయ్య తరపున ఎన్నికల ప్రచారంలో మాజీ ఎమ్మెల్యే మైనంపల్లి హనుమంతరావు పాల్గొన్నారు.ఈ ప్రచార కార్యక్రమంలో ఆయన మాట్లాడుతూ మెదక్ నియోజకవర్గ ప్రజలకు తాను 30 ఏళ్లుగా సేవ చేస్తున్నానని,నా కంఠంలో ఊపిరి ఉన్నంతవరకు నిత్యం ప్రజల సేవలో ముందు ఉంటానన్నారు. ఝాన్సీలింగాపూర్ గ్రామంలో ప్రజల ఇంటి ముందు మంచినీటి సౌకర్యం కోసం మూడు బోర్డు వేయిస్తానన్న హామీని కూడా ఇస్తున్నానన్నారు.తాజాగా అభివృద్ధి కార్యక్రమాలపై విజయవంతంగా కృషి చేస్తున్న మానేగళ్ల రామకృష్ణయ్యను గ్రామంలో గ్రామ ప్రజలు ఆదరించాలన్నారు.గ్రామ ప్రజలకు ఆయన అనేక అభివృద్ధి కార్యక్రమాలు చేస్తూ ఎల్లప్పుడూ మీ ముందు ఉంటాడన్నారు.అలాంటి మంచి వ్యక్తిని మీ అమూల్యమైన ఓటును పుట్టాల్ గుర్తు మీద వేసి ఆయనను భారీ మెజారిటీతో గెలిపించాలన్నారు.ఈ ప్రచార కార్యక్రమంలో పార్టీ నాయకులు కార్యకర్తలు గ్రామస్థులు పాల్గొన్నారు.

నిరిసిల్ల జిల్లాలో

మొదటి ఫేజ్ పోలింగ్ శాతం 79.57

మొత్తం 1,11,148 ఓట్లలో పోలైన ఓట్లు 88,442

రాజన్న సిరిసిల్ల : గ్రామ పంచాయతీ ఎన్నికల నేపథ్యంలో మొదటి ఫేజ్ ఎన్నికల పోలింగ్ 79.57 శాతం నమోదు అయింది చందుర్తి, కోనరావుపేట, రుద్రంగి, వేములవాడ అర్బన్, వేములవాడ రూరల్ మండలాల్లో గురువారం పోలింగ్ నిర్వహించారు. ఐదు మండలాల్లో కలిపి మొత్తం 1,11,148 ఓట్లు ఉండగా, 88,442 పోల్ అయ్యాయి. మధ్యాహ్నం ఒంటి గంట వరకు 79.57 శాతం పోలింగ్ నమోదు అయింది.మండలాల వారిగా ఓటర్లు.. నమోదు అయిన పోలింగ్ శాతం.....వేములవాడ రూరల్ మండలంలో మొత్తం ఓటర్లు 18,825 మంది ఉండగా, 15,525మంది ఓటు హక్కు వినియోగించుకున్నారు. 82.47 శాతం నమోదు అయింది.కోనరావుపేట మండలంలో మొత్తం ఓటర్లు 34,641 మంది ఉండగా, 28,420 మంది ఓటు హక్కు వినియోగించుకున్నారు. 82.04 శాతం నమోదు అయింది. చందుర్తి మండలంలో మొత్తం ఓటర్లు 28,094 మంది ఉండగా, 21,823 మంది ఓటు హక్కు వినియోగించుకున్నారు. 77.68శాతం నమోదు అయింది.వేములవాడ అర్బన్ మండలంలో మొత్తం ఓటర్లు 18,492మంది ఉండగా, 14,687 మంది ఓటు హక్కు వినియోగించుకున్నారు. 79.42 శాతం నమోదు అయింది.రుద్రంగి మండలంలో మొత్తం ఓటర్లు 11,096 మంది ఉండగా, 7,987 మంది ఓటు హక్కు వినియోగించుకున్నారు 71.98 శాతం నమోదు అయిందని అధికారులు తెలిపారు

2 నిమిషాల పాటు దంతాలను బ్రష్తో తోమాలి

సాఫ్ట్ బ్రిజిల్స్ ఉన్న టూత్ బ్రష్లను మాత్రమే వాడాలి

హైదరాబాద్ : అందమైన దంతాల వరుస కావాలన్న.. దంతాలు మిల మిలలాడుతూ మెరవాలన్నా.. ఎవరైనా ఏం చేయాలి? దంతాలను సరిగ్గా తోమాలి. శుభ్రం చేసుకోవాలి. అంతే..! కానీ ప్రపంచ వ్యాప్తంగా దాదాపు అధిక శాతం మంది దంతాలను సరిగ్గా తోమడం లేదట. నిత్యం రెండు సార్లు దంతధావనం చేయాలని డెంటిస్టులు చెబుతున్నా. కనీసం ఒక్కసారి తోమివచ్చుడు కూడా దంతాలను ఎవరూ సరిగ్గా శుభ్రం చేసుకోవడం లేదట. దీని వల్ల అనేక దంత సమస్యలు భారిన పడాల్సి వస్తుందని వారు అంటున్నారు. ఈ క్రమంలో దంత సంరక్షణ కోసం ఉపయోగించే టూత్బ్రష్ల పట్ల కూడా కొన్ని విషయాలు తప్పనిసరిగా తెలుసుకోవాలని వైద్యులు సూచిస్తున్నారు.

సాఫ్ట్ బ్రిజిల్స్ ఉన్న టూత్ బ్రష్లను మాత్రమే వాడాలి

సాఫ్ట్ బ్రిజిల్స్ ఉన్న టూత్ బ్రష్లను మాత్రమే వాడాలి సాఫ్ట్ బ్రిజిల్స్ ఉన్న టూత్ బ్రష్లను మాత్రమే వాడాలి. ఎందుకంటే హార్డ్ బ్రిజిల్స్ దంతాలకు, చిగుళ్లకు హాని కలిగిస్తాయి. కాబట్టి సాఫ్ట్, అల్ట్రా సాఫ్ట్ అని రాసి ఉన్న టూత్బ్రష్లను మాత్రమే వాడాలి. కనీసం 3, 4 నెలలకోసారి అయినా టూత్ బ్రష్లను మార్చాలి. లేదంటే వాటిలో బాక్టీరియా పెరిగిపోయి అవి నేరుగా మన జీర్ణాశయంలోకి వెళ్లి ఇతర అనారోగ్య సమస్యలను కలిగిస్తాయి. అయితే ప్లా జ్వరం, దగ్గు, జలుబు వంటివి వచ్చినప్పుడు కూడా టూత్బ్రష్లను మార్చాలి. ఎందుకంటే అవి తగ్గక కూడా బాక్టీరియా ఆ బ్రష్లలో అలాగే ఉంటుంది. దీంతో మళ్లీ మనకు ఆ అనారోగ్యాలు కలిగేందుకు అవకాశం ఉంటుంది. చాలా మందికి టూత్బ్రష్లను బాత్‌రూంలలో పెట్టడం అలవాటు. అయితే ఆ అలవాటును ఇప్పుడైనా మానండి. ఎందుకంటే బాత్‌రూంలలో ఉండే హానికరమైన బాక్టీరియా మన టూత్బ్రష్ల పైకి సులభంగా చేరుతుంది. దీని వల్ల కూడా మన ఆరోగ్యం చెడిపోయేందుకు అవకాశం ఉంటుంది. కాబట్టి వాష్‌రూంలలో టూత్బ్రష్లను ఉంచకూడదు.

ఇతరుల టూత్ బ్రష్లతో కలిపి ఉంచకూడదు

ఒకే బాక్స్‌లో అన్ని టూత్బ్రష్లను కూడా ఉంచకూడదు. లేదంటే ఇతరుల బ్రష్లలో ఉండే బాక్టీరియా మన బ్రష్లపై కూడా చేరేందుకు అవకాశం ఉంటుంది. మన నోట్లో ఎల్లప్పుడూ 200 నుంచి 500 రకాల బాక్టీరియా నివాసం ఉంటుందట. దీన్నే నివారించాలంటే రోజుకి కనీసం 2 సార్లు, ప్రతి సారి 2 నిమిషాల పాటు దంతాలను తోముకోవాలట. అలా తోముకోకపోతే బాక్టీరియా మొత్తం అలాగే ఉండి నోటి దుర్వాసన, దంత క్షయం వంటి సమస్యలు వస్తాయి. టూత్బ్రష్లపై ఎలాంటి క్యాప్ ఉంచకూడదు. దీని వల్ల బ్రిజిల్స్పై బాక్టీరియా వృద్ధి చెందుతుంది. ఇది మన దంతాలకు సమస్యలను కలగజేస్తుంది. ఇక ఓ సంస్థ చేపట్టిన సర్వే ప్రకారం ప్రపంచ వ్యాప్తంగా ఉన్న బ్రజిల్లో అధిక శాతం మంది నిత్యం 45 నుంచి 70 సెకండ్లలోపే దంతాలను తోమడం ముగించేస్తారని తెలింది. కానీ తప్పనిసరిగా 2 నిమిషాల పాటు దంతాలను తోమాల్సిందేనని దంత వైద్యులు చెబుతున్నారు

దుబాయి నుంచి కోమా పేషెంట్‌ను తెప్పించండి

దుబాయిలో కోమాలో జరిత్యాం జిల్లాపాసి

స్పందించిన రాష్ట్ర ప్రభుత్వ ఎన్వార్డు విభాగం

నిమ్న లో వైద్య చికిత్సకు జి. చిన్నారెడ్డి హామీ

జరిత్యాం : దుబాయిలో కోమాలో ఉన్న తన భర్త ఆరెల్లి గంగరాజును ఇండియాకు తెప్పించాలని జరిత్యాం జిల్లా, జరిత్యాం రూరల్ మండలం పొలానకు చెందిన రాజప్ప ఇటీవల హైదరాబాద్ బేగంపేట ప్రజా ఆఫీస్ లో సీఎం ప్రవాసి ప్రజావాణి లో ముఖ్యమంత్రి పి. రేవంత్ రెడ్డి పేరిట దరఖాస్తు చేశారు. గుండె సంబంధిత ఆరోగ్య సమస్యతో అకస్మాత్తుగా అపస్మారక స్థితిలోకి జారిన గంగరాజుం (64) నవంబర్ 12 నుంచి దుబాయి అల్-గెనీస్ లోని ఆఫ్లో హాస్పిటల్ లో కోమాలో ఉన్నాడు. వెంటనే స్పందించిన తెలంగాణ ప్రభుత్వ జిఎడి ఎన్వార్డు విభాగం దుబాయి లోని ఇండియన్ కాన్సులేట్ తో సంప్రదింపులు జరిపింది. తెలంగాణ ప్రభుత్వ నియమిత ఎన్వార్డు అధ్యయనరీ కమిటీ వైస్ చైర్మన్ మంద శ్రీంరెడ్డి సహకారంతో, సీపెల్ల కుటుంబ సభ్యులు సీఎం ప్రజావాణి ఇంఛార్జి, తెలంగాణ ప్లానింగ్ బోర్డు వైస్ చైర్మన్ డా. జి. చిన్నారెడ్డిని కలిశారు. పేషెంట్ దుబాయి నుంచి హైదరాబాద్ చేరుకున్న తర్వాత నిమ్న హాస్పిటల్ లో వైద్యం అందించాలని ఆయన సంబంధిత అధికారులను ఆదేశించారు.

బిజినెస్

భారత జీడీపీ వృద్ధి అంచనాలను

పెంచిన ఆసియా అభివృద్ధి బ్యాంకు

ప్రస్తుత ఆర్థిక సంవత్సరానికి భారత వృద్ధి అంచనాలను సవరిస్తున్నట్లు ఆసియా అభివృద్ధి బ్యాంకు(ఏడీబీ) బుధవారం ప్రకటనలో వెల్లడించింది. ఇటీవల కేంద్ర ప్రభుత్వం తీసుకొచ్చిన జీఎఫ్టీ 2.0 సంస్కరణలు, ఫలితంగా పెరిగిన దేశీయ వినియోగం కారణంగా దేశ జీడీపీ మెరుగుపడిందని ఏడీబీ అభిప్రాయపడింది. అందుకే 2025-26లో దేశ జీడీపీని గతంలో అంచనా వేసిన 6.5 శాతం నుంచి 7.2 శాతానికి పెంచుతున్నట్లు పేర్కొంది. భారత్ వేగవంతమైన వృద్ధి కారణంగా మొత్తం ఆసియా ప్రాంత వృద్ధి కూడా గతంలో అంచనా వేసిన 4.8 శాతం నుంచి 5.1 శాతం పెరిగేందుకు సహాయపడుతుంది. మరోవైపు భారత్ రెండో త్రైమాసికంలో గణనీయంగా వృద్ధిని నమోదు చేసింది. అంతకుముందు తొలి త్రైమాసికంలో 7.8 శాతం వృద్ధి సాధించిన తర్వాత రెండో త్రైమాసికంలో ఆరు త్రైమాసికాల గరిష్ఠం 8.2 శాతానికి పెరిగింది. ఫలితంగా ప్రస్తుత ఆర్థిక సంవత్సరం ప్రథమార్థంలో భారత్ 8 శాతం వృద్ధి రేటును సాధించింది. ఇందుకు ప్రధానంగా తయారీ, సేవల రంగాల విస్తరణ, సరఫరా, డిమాండ్ పెరగడం, వినియోగం, పెట్టుబడులు బలంగా ఉండటం వల్లనే ఈ వృద్ధి జరిగిందని ఏడీబీ తెలిపింది. కేంద్ర ప్రభుత్వం మూలధన వ్యయం తగ్గించి, ఎంపిక చేసిన భారతీయ ఎగుమతులపై ఆమెరికా టారిఫ్ పెరగడం వల్ల ఎగుమతులు తగ్గాయి. ఫలితంగా ద్వితీయార్థంలో వృద్ధి నెమ్మదించే అవకాశం ఉందని ఏడీబీ వివరించింది. కానీ, ఊహించిన దానికంటే అధిక వినియోగ డిమాండ్, బలమైన గ్రామీణ ఆర్థిక వ్యవస్థ, జీఎఫ్టీ రేట్ల కోత ప్రభావం, స్థిరమైన క్రెడిట్ వృద్ధి జీడీపీకి దోహదపడుతుందని పేర్కొంది.

విమానాల రద్దుతో ఇండిగోకు


రూ. 1,800 కోట్ల నష్టం

దేశీయ విమానయాన సంస్థ ఇండిగో ఇటీవల రోజుకు వందల విమానాలను రద్దు చేస్తున్న సంగతి తెలిసిందే. దీని ఫలితంగా కంపెనీ మూడో త్రైమాసికానికి సంబంధించి బ్యూలెన్స్ షీట్లో భారీ ఆర్థిక నష్టాన్ని ఎదుర్కొనుంది.ఇప్పటికే విమానాల రద్దు వల్ల ఇండిగోకు రూ. 1,800 కోట్ల నష్టం వాటిల్లింది. ఇది ఇంకా పెరిగే అవకాశం ఉన్నట్లు సమాచారం. డిసెంబర్ 9 వరకు టీకెట్ల రద్దు కారణంగా ఎయిర్లైన్స్ ఇప్పటికే వచ్చిన తక్షణ నష్టం రూ. 900 కోట్లకు పైగా ఉంది. ఇది టీకెట్ల రద్దు కారణంగా ప్రయాణికులకు తిరిగి చెల్లించింది. అయితే, విమానాల అలస్థం కారణంగా రద్దు చేయాల్సిన టీకెట్లకు పరిహారం చెల్లించాల్సి వస్తే ఈ ఆర్థిక భారం మరింత పెరుగుతుంది. ఎయిర్లైన్స్ తాజా వివరాల ప్రకారం, డిసెంబర్ 1-9 తేదీల మధ్య కాలానికి కంపెనీ 8.86 లక్షల పీఎన్ఆర్లను రద్దు చేసింది. పౌర విమానయాన మంత్రిత్వ శాఖ ప్రయాణికుల చార్జర్ ప్రకారం, 2 గంటల కంటే ఎక్కువసేపు ప్రయాణించే విమానాన్ని రద్దు చేసి, 24 గంటల ముందు ప్రయాణికుడికి సమాచారం ఇవ్వకపోతే ఎయిర్లైన్ రూ. 10,000 లేదా ప్రాథమిక ఛార్జీతో పాటు ఎయిర్లైన్ ఇంధన ఛార్జీ - ఏదీ తక్కువైతే అది పరిహారంగా చెల్లించాలి. చార్జర్ ప్రకారం, ఇండిగో ఇప్పటికే డిసెంబర్ 9 వరకు రూ. 886 కోట్లకు పైగా చెల్లించాల్సి ఉంది. కాబట్టి, ఇండిగో చెల్లించాలని ఆదేశాలు జారీ అయితే వాపసు, పరిహారం విలువ దాదాపు రూ. 1,800 కోట్లు అవనుంది. అయితే, తక్కువ విమాన సమయానికి పరిహారం తక్కువగా ఉండటం వల్ల వాస్తవంలో చెల్లింపు మొత్తంలో వ్యత్యాసం ఉండవచ్చు.



ఆర్థిక సేవింగ్స్ బాండ్లు.. బ్యాంక్ డిపాజిట్లకు మించి వడ్డీ

రిజర్వ్ బ్యాంక్ ఆఫ్ ఇండియా డిసెంబర్ 5న రెపో రేటును 25 బేసిస్ పాయింట్లు తగ్గించింది. దీంతో ప్రస్తుతం వడ్డీ రేటు 5.25 శాతంగా ఉంది. ఈ ఏడాదిలోనే ఇప్పటి వరకు 4 సార్లు రెపో రేట్లు తగ్గించగా.. 6.50 శాతం నుంచి ప్రస్తుత స్థాయికి చేరింది. ఇదే క్రమంలో బ్యాంకులు లోన్ వడ్డీ రేట్లను తగ్గిస్తుండగా.. తమపై భారాన్ని తగ్గించుకునేందుకు బ్యాంకులు ఫిక్స్డ్ డిపాజిట్లపైనా వడ్డీ రేట్లను తగ్గిస్తున్నాయి. ఈ ఏడాది ఆరంభంలో ఎఫ్డీలపై అకర్డబ్బీయ స్థాయిలో వడ్డీ రేట్లు ఉండేవి. ఆర్థిక రెపో రేటు కోతతో అంతే మేర తగ్గుతూ వచ్చాయి. తాజా రేట్ల కోతతో.. బ్యాంకులు డిపాజిట్ రేట్లను ఇంకా తగ్గిస్తాయి. ఇవి ఆల్ టైమ్ కనిష్టాలకు పదిపోయే ప్రమాదం ఉంది. ఈ క్రమంలోనే ఎఫ్డీలకు ప్రత్యామ్నాయంగా రిస్క్ లేని పెట్టుబడుల కోసం జనం చూస్తున్నారు. ప్రస్తుతం చాలా బ్యాంకులు ఫిక్స్డ్ డిపాజిట్లపై వడ్డీ రేట్లు గరిష్ఠంగా 7.50 శాతం వరకే ఉన్నాయి. కొన్ని స్కాల్డ్ ఫైనాన్స్ బ్యాంకులే కాస్త ఎక్కువ అందిస్తున్నాయని చెప్పొచ్చు. ఇక్కడ దీనికి ప్రత్యామ్నాయంగా రిస్క్ లేని పెట్టుబడి పథకం.. ప్రభుత్వ హామీతో గ్యారంటీ రిటర్న్స్ అందించే స్కీమ్ ఒకటి ఉంది. అదే ఆర్థిక ఘోషాంగీ రేట్ సేవింగ్స్ బాండ్స్. ఈ స్కీమ్ విషయానికి వస్తే ఆర్థిక అందించే సురక్షితమైన పథకం. ఇక్కడ వడ్డీ రేటు ప్రస్తుతం 8.05 శాతంగా ఉంది. ఈ వడ్డీ రేటు పోస్టాఫీస్ పాదుపు పథకం నేషనల్ సేవింగ్స్ సర్టిఫికేట్ కు రింక్ అయి ఉంటుంది. ఆ స్కీమ్ వడ్డీ రేటుపై అదనంగా 0.35 శాతం వడ్డీ వస్తుంది. చూజు వడ్డీ రేటు ప్రస్తుతం 7.70 శాతంగా ఉండగా.. ఆర్థిక బాండ్లలో 7.70+0.35= 8.05 శాతం వడ్డీ వస్తుందన్నట్లు. ఆర్థిక ఈ బాండ్ వడ్డీ రేట్లను ప్రతి 6 నెలలకు ఓసారి సవరిస్తుంది. జనవరి 1, జూలై 1 న కొత్త రేట్లను ప్రకటిస్తుంది. అప్పుడు కూడా చూజు వడ్డీ




రేట్లపైనే ఆధారపడి ఉంటుంది. ఈ బాండ్ల కాల పరిమితి 7 సంవత్సరాలుగా ఉంది. కనీసం రూ. 1000 తో చేరొచ్చు. గరిష్ట పరిమితి లేదు. ఎంతైనా పెట్టుబడి పెట్టొచ్చు. వడ్డీ ప్రతి 6 నెలలకు ఓసారి జమవుతుంది. ఇక్కడ రాబడి వన్ను పరిమితులకు లోబడి ఉంటుంది. ప్రభుత్వ మద్దతు ఉంటుంది కాబట్టి.. ఎలాంటి రిస్క్ ఉండదు. నిర్దిష్ట వడ్డీ రేటు ప్రకారం కచ్చితమైన ఆదాయం పొందొచ్చు. భారత్ నివాసితులు ఎవరైనా ఇన్వెస్ట్ చేయొచ్చు. మైనర్ పేరిట గార్డియన్ ఖాతా తెరవొచ్చు. ఎన్ఆర్ఐలకు అవకాశం లేదు. అయితే ఏడేళ్ల

పాటు దబ్బులు వద్దనుకున్న వారికే ఈ స్కీమ్ బెస్ట్ ఆప్షన్ అని చెప్పొచ్చు. కాల పరిమితి లోపు తీసుకునేందుకు వీలుండదు. సీనియర్ సిటిజెన్లకు ధరతులకు లోబడి.. కొంత పెనాల్టీతో ముందుగా తీసుకునేందుకు వీలుంటుంది. ఇక్కడ కూడా నాలుగేళ్ల తర్వాతే అవకాశం ఉంటుంది. ఆర్థిక గుర్తింపు పొందిన బ్యాంకుల్లో ఈ బాండ్లను కొనుగోలు చేయొచ్చు. ఆధార్, పాన్ కార్డ్, అడ్రస్ ప్రూఫ్ కేవలం కోసం కావాలి. ఇంకా ఆర్థిక రిటైల్ డైరెక్ట్ పోర్టల్, బ్యాంక్ వెబ్సైట్ల ద్వారా కూడా ఆన్లైన్ ద్వారా ఇందులో చేరేందుకు అవకాశం ఉంది.

కోకా-కోలా కంపెనీ కొత్త సీఈవోగా హెన్రీక్ బ్రాన్

వరల్డ్ ఫేమస్ బేవరేజ్ దిగ్గజం ది కోకా-కోలా కంపెనీ కొత్త సీఈవోగా హెన్రీక్ బ్రాన్ నియమితులయ్యారు. ఈ మేరకు బోర్డ్ ఆఫ్ డైరెక్టర్స్ సమావేశంలో ఈ నిర్ణయం తీసుకున్నారు. ప్రస్తుతం హెన్రీక్ బ్రాన్ ఇదే కంపెనీలో ఎగ్జిక్యూటివ్ వైస్ ప్రెసిడెంట్ మరియు చీఫ్ ఆపరేటింగ్ ఆఫీసర్ గా విధులు నిర్వహిస్తున్నారు. 1996లో కోకా-కోలా కంపెనీలో చేరిన హెన్రీక్ బ్రాన్ లాటిన్ అమెరికా, బ్రెజిల్, గ్రేటర్ చైనా, సౌత్ కొరియా వంటి ప్రాంతాల్లో అనేక కీలక పదవుల్లో కొనసాగాడు. కంపెనీ గ్లోబల్ ఆపరేషన్స్ ను కూడా పర్యవేక్షించిన అనుభవం ఆయనకు ఉంది. ప్రస్తుత సీఈవో జేమ్స్ క్విన్నీ 2017 నుంచి కంపెనీని నడిపిస్తూ, జోర్-ఫుగర్ పానీయాలు, ఆరోగ్యకరమైన ఆషన్లపై దృష్టి సారించి కంపెనీని 'బోటల్

బెవరేజ్ కంపెనీ'గా మార్చారు. ఆయన హయాంలో కంపెనీ స్టాక్స్ 63 శాతం పెరిగాయి. ఇక 2026 మార్చి 31 నుంచి జేమ్స్ క్విన్నీ కోకా-కోలా ఎగ్జిక్యూటివ్ చైర్మన్ గా కొనసాగనున్నారు. ప్రపంచవ్యాప్తంగా గ్రోత్ అవకాశాలు అన్వేషించడం, కస్టమర్ అవసరాలకు తగ్గట్టు ప్రాడక్ట్స్ రాబోయిందనడం, టెక్నాలజీని ఉపయోగించి బిజినెస్ పెర్ఫార్మెన్స్ పెంచడం వంటి సవాళ్లు కొత్త సీఈవో హెన్రీక్ బ్రాన్ పై ఉన్నాయి.



మహిళా క్రికెటర్లకు గుడ్ న్యూస్..

మ్యాచ్ ఫీజులు పెంచేస్తున్న బీసీసీఐ!

ఇటీవల కాలంలో మహిళల క్రికెట్ అభివృద్ధికి పలు చర్యలు తీసుకుంటున్న భారత క్రికెట్ నియంత్రణ మండలి మరో కీలక నిర్ణయం తీసుకోనుంది. వస్తే ప్రపంచకప్) ఛాంపియన్స్ అవతరించిన టీమిండియా క్రికెటర్లకు ప్రోత్సాహకం గా మ్యాచ్ ఫీజులను పెంచనుంది. డిసెంబర్ 22 న జరుగునున్న సమావేశంలో మ్యాచ్ ఫీజుల సవరణ అంశం ప్రధానంగా చర్చకు రానుంది.ఈమధ్యే స్వదేశంలో హార్నెట్ కౌర్ సారథ్యంలోని భారత జట్టు తొలిసారి విశ్వవిజేతగా నిలిచింది. మహిళా క్రికెట్ చరిత్రలో తొలి ఐసీసీ ట్రోఫీతో దేశం గర్వపడేలా చేసింది హార్నెట్ కౌర్ బృందం. దాంతో.. దేశవాళీలో మహిళా క్రికెటర్లకు వేతనాలు పెంచాలనే నిర్ణయానికొచ్చింది బీసీసీఐ. ప్రస్తుతం డౌమెస్టిక్ మ్యాచ్లకు చెల్లిస్తున్న మ్యాచ్ ఫీజుల సవరణపై డిసెంబర్ 22 న వర్చువల్ గా జరిగే సమావేశంలో బీసీసీఐ ప్రతినిధులు చర్చించనున్నారు.ఇదే మీటింగ్ లో భారత పురుషుల జట్టు ఆంగ్లాళ్ల సెంట్రల్ కాంట్రాక్ట్ (%జవత్ టీట్లీట్ జరికీట్ టీట్లీట్%) అంశం కూడా తెరపైకి రానుంది. టెస్టులు, టీ20లకు వీడ్గోలు పలికిన విరాట్ కోహ్లి (%ఎఆటెన్ ఖరీప్తతీఅ%), రోహిత్ శర్మ (%=శీప్తతీ రాప్తుతీమి%) గ్రేడ్ మారే అవకాశముంది. ప్రస్తుతం ఏ షర్స్ విభాగంలో ఉన్న వీరిని ఏకు మారుస్తారనే వార్తలు వినిపిస్తున్నాయి. అంపైర్లు, మ్యాచ్ రిఫరీల జీతాల పెంపుపై కూడా బీసీసీఐ పెర్లలు నిర్ణయించి తీసుకోనున్నారు. అయితే.. పురుషులతో పోల్చితో మహిళా క్రికెటర్లకు దేశవాళీ ఫీజులు తక్కువే ఉండే అవకాశముంది.



1. బీసీసీఐ సమావేశం 30వ సమావేశంలో తీసుకున్న నిర్ణయాలను సమీక్షించడం.
2. మహిళా క్రికెటర్లకు దేశవాళీలో మ్యాచ్ ఫీజుల సవరణ.
3. బీసీసీఐ డిజిటల్ ఆస్టులు (వెబ్ సైట్, డౌమెన్ట్, యూట్యూ, సోషల్ మీడియా ఖాతాలు) వంటివి అప్డేట్ చేయడం.
4. అంపైర్లు, రిఫరీల మ్యాచ్ ఫీజుల్లో సవరణ.
5. క్రికెటర్ల వార్షిక సెంట్రల్ కాంట్రాక్ట్ పునరుద్ధరణ.
6. బీసీసీఐ అధ్యక్షుడు ఒకవేళ ఏదైనా అత్యవసరమైన విషయాన్ని ప్రస్తావిస్తే.. దాన్ని ఎజెండాలో చేర్చే అవకాశముంది.

విరాట్ కోహ్లి

సంచలన నిర్ణయం!

భారత క్రికెట్ దిగ్గజం విరాట్ కోహ్లి అభిమానులకు ఎగిరి గంతేసే శుభవార్త. ఇటీవల సౌత్ ఆఫ్రికాతో మరుస సెంచరీలతో దుమ్ములేపిన ఈ రన్ మషీన్ మరోసారి బ్యాట్ పట్టి మైదానంలో దిగివచ్చాడు. అయితే, ఈసారి టీమిండియా తరపున కాకుండా.. దేశవాళీ వస్తే టోర్నమెంట్ విజయ వాజార్ ట్రోఫీలో కోహ్లి ఆడనున్నాడు. ఈ విషయాన్ని ఢిల్లీ అండ్ డిస్ట్రిక్ట్ క్రికెట్ అసోసియేషన్ గురువారం ధ్రువీకరించింది. తాను విజయ వాజార్ ట్రోఫీ ఆడేందుకు సిద్ధంగా ఉన్నట్లు కోహ్లి తమకు స్వయంగా తెలిపాడని పేర్కొంది. ఈ క్రమంలోనే విజయ వాజార్ ట్రోఫీ తాజా సీజన్ ప్రాబలుల్లో కోహ్లి పేరును చేర్చింది.



సాఫ్ట్వేర్

వరల్డ్ కప్ మేనియా షురూ..

భారత మ్యాచ్ టికెట్ తో సూర్య..!




వచ్చే ఏడాది జరుగబోయే పురుషుల టీ20 ప్రపంచకప్ టికెట్లు వచ్చేశాయి. సవంబర్ 25న పూర్తి షెడ్యూల్ ప్రకటించిన ఐసీసీ.. డిసెంబర్ 11న సాయంత్రం 6:45 నుంచి టికెట్లు అమ్మకాలను ప్రారంభించింది. అయితే.. కో-హెస్టాస్ అయిన భారత్ గడ్డపై వరల్డ్ కప్ తొలి టికెట్లను అనుకున్న సమయం కంటే ముందుగానే విడుదల చేశారు. భారత్, దక్షిణాఫ్రికా రెండో టీ20 మ్యాచ్ టూన్ పూర్వయ్యాక మైదానంలోనే ప్రపంచకప్ టికెట్లతో ఇరుజట్ల కెప్టెన్లు ఫోటోలు దిగారు. పొట్టి ప్రపంచకప్ ఆరంభం రోజే భారత్, యూఎస్ఎతో తలపడనుంది. సో.. ఈ మ్యాచ్ టికెట్లను కామెంట్ టర్ రవి శాస్త్రి, టీమిండియా కెప్టెన్ సూర్యకుమార్ యాదవ్ కలిసి విడుదల చేశారు. ఇద్దరూ నవ్వులు చిందిస్తూ ఆ టికెట్ తో ఫోటో దిగారు. సఫారీ లెజెండ్ డేల్ స్టైయిన్, మర్నీరమ్ సైతం తమ జట్టు తొలి పోరు టికెట్ తో మురిసిపోయారు. దక్షిణాఫ్రికా, కెనడా మ్యాచ్ టికెట్ తో వీరిద్దరూ కెమెరాకు పోజిచ్చారు. భారత్, శ్రీలంక సంయుక్తంగా ఆతిథ్యమిస్తున్న పొట్టి ప్రపంచకప్ ఫిలివరి 7 టోర్నీ ప్రారంభం కానుంది. ఇరుదేశాల్లోని ఎనిమిది నగరాల్లో ఈ మెగా టోర్నీ మ్యాచ్లు జరుగునున్నాయి. టీ20 వరల్డ్ కప్ టికెట్ల కోసం సైట్లోకి వెళ్లాలి. ఈ సైట్ అడ్రెస్ పై క్లిక్ చేస్తే నేరుగా 'బుక్ మై టికెట్' ఓపెన్ అవుతుంది. అందులో ఈ లింక్ ఈవెంట్ టికెట్లను కొనుక్కోవచ్చు. రూ.100 నుంచి మ్యాచ్ టికెట్ ధర షురూ కానున్నందున భారీగా అమ్ముడుపోతాయని ఐసీసీ భావిస్తోంది. ఆర్థిక సాధించిన 20 జట్లను గ్రూప్లుగా విభించింది ఐసీసీ. ఒక్కడొక్కడో ఐదు చొప్పున నాలుగు గ్రూప్లను చేసింది. ఆతిథ్య దేశమైన టీమిండియా గ్రూప్ లో పాకిస్తాన్ మాత్రమే పెర్ల జట్టు. కానీ, శ్రీలంక గ్రూప్ లో ఆస్ట్రేలియా ఉండడంతో ఆ జట్టుకు కఠిన సవాల్ ఎదురవుతుంది. ఇక గ్రూప్ 3లో ఇంగ్లాండ్, వెస్టిండీస్.. గ్రూప్ 4లో దక్షిణాఫ్రికా, న్యూజిలాండ్ వంటి టెస్టు క్రికెట్ ఆడే జట్టు ఉన్నాయి.

భయపెట్టే 'ఈషా'

హర్రర్ థ్రిల్లర్ 'ఈషా' చిత్రాన్ని వంశీ నందిపాటి ఎంటర్టైన్మెంట్స్, బన్నీవాస్ వర్క్స్ బ్యానర్స్ పై వంశీ నందిపాటి, బన్నీవాస్ ఈనెల 25న థియేట్రీకల్ రిలీజ్ చేస్తున్నారు. అఖిల్ రాజ్ తో పాటు త్రిగుణ్ హీరోగా నటిస్తున్న ఈ చిత్రంలో హెబ్బాపటేల్ కథానాయిక. ఈ చిత్రాన్ని హెచ్ఎఆర్ ప్రొడక్షన్స్ పతాకంపై నిర్మాత కేఎల్ దామోదర ప్రసాద్ సమర్పణలో హేమ వెంకటేశ్వరరావు నిర్మిస్తున్నారు. శ్రీనివాస్ మన్నె దర్శకుడు. కెఎల్ దామోదర్ ప్రసాద్ మాట్లాడుతూ, 'ఇది కేవలం హర్రర్ మాత్రమే కాకుండా థ్రిల్లర్ మూవీ కూడా' అని తెలిపారు. 'ఈ సినిమాతో కచ్చితంగా భయపెడతాం. సినిమా చూసి రాత్రి పూట ఆంజనేయ దండకం చదువుతారు' అని బన్నీవాస్ చెప్పారు. 'సినిమా చూసి భయపడని వారు నాకు కాల్ చేయండి. శ్రీనివాస్ 'ఈషా'ని అద్భుతంగా తెరకెక్కించారు' అని వంశీ నందిపాటి చెప్పారు. హీరో త్రిగుణ్, హెబ్బా పటేల్, దర్శకుడు శ్రీనివాస్ మన్నె, నిర్మాత హేమ వెంకటేశ్వర రావు, మ్యూజిక్ డైరెక్టర్ ఆర్ఆర్ ధృవన్, కెమెరామెన్ సంతోష్ తదితరులు ఈ వేడుకలో పాల్గొని చిత్ర విజయాన్ని ఆకాంక్షించారు.



అద్దం ముందు భార్యాభర్తల రొమాన్స్



మాస్ మహారాజా రవితేజ, కిషోర్ తిరుమల దర్శకత్వం వహిస్తున్న అవుట్ అండ్ అవుట్ ఎంటర్టైన్మెంట్స్ 'భర్త మహాశయులకు విజ్ఞప్తి' సంక్రాంతికి రిలీజ్ కాబోతోంది. సినీమాస్ బ్యానర్ పై సుధాకర్ చెరుకూరి ఈ చిత్రాన్ని హై ప్రొడక్షన్ వాల్టూన్స్ తో నిర్మిస్తున్నారు. జీ స్టూడియోస్ ఈ చిత్రాన్ని సమర్పిస్తోంది. ఇందులో రవితేజ సరసన అషికా రంగనాథ్, డింపుల్ హయతి కథానాయికలుగా నటిస్తున్నారు. ఫస్ట్ సింగిల్ 'బెల్లా బెల్లా' చార్ట్ బస్టర్ గా నిలిచింది. ప్రోమోతో టీజ్ చేసిన తర్వాత మేకర్స్ సెకండ్ సింగిల్ 'అద్దం ముందు' రిలీజ్ వీడియోను రిలీజ్ చేశారు. భీష్మ సినిరోలియ ఓ మధురమైన మెలోడియన్ ట్రాక్ ను అందించారు. మనసును హత్తుకునే బీటీలు, శ్రేయా ఘోషల్ ఆకట్టుకునే వాయిన్ పాటను మరింత మ్యాజిక్ లోగా మార్చాయి. కపిల్ కపిల్ వాయిన్ మాధుర్యాన్ని పెంచింది. ప్రేమలో ఉన్న జంటల మనసుల మాటలను చంద్రబోస్ అద్భుతంగా రాశారు. ఒకరి కోసం ఒకరు మాత్రమే ఉన్నట్లుగా వారి ప్రేమలో ప్రతి క్షణాన్ని ఆస్వాదించి, ఆత్మీయంగా చిత్రీకరించిన.. 'అద్దం ముందు' సాంగ్ హాస్సిండ్-వైఫ్ తమ ప్రేమను వ్యక్తం చేసుకునే అద్భుతమైన మెలోడీ సాంగ్ గా అలరిస్తోంది. ఇక ఈ సాంగ్ విజువల్ ఫీన్స్ లా ఉండగా.. శేఖర్ మాస్టర్ కొరియోగ్రఫీ, యూరస్ అందమైన లోకేషన్ల మధ్య తెరకెక్కిన ఈ పాటలో రవితేజ-డింపుల్ హయతి కెమిస్ట్రీ అదిరిపోయింది. వారి రొమాంటిక్ మోమెంట్స్, క్యూట్ ఎక్స్ ప్రెషన్స్, ప్లేఫుల్ ఇంటరాక్షన్స్ ఇవన్నీ కలిసి పాట కమ్మకపందగలా ఉంది.

మా అమ్మ మాట నిజమైంది



నటి పూర్ణ అవును, సీమటపాకాయ్ వంటి సినిమాలతో మంచి గుర్తింపు సంపాదించుకుంది. ఆ తర్వాత 'అఖండ'లో క్యారెక్టర్ ఆర్టిస్టుగా నటించి బ్లాక్ బస్టర్ హిట్ సాధించి తన పాపులారిటీని పెంచుకుంది. ఒకవైపు సినిమాలు చేస్తూనే మరోవైపు డ్యాన్స్ షోలకు జడ్జిగా చేస్తూ ప్రేక్షకులను అలరిస్తోంది. ఇక కెరీర్ పీక్స్ లో ఉండగానే.. 2022లో అక్టోబర్ లో దుబాయ్ కి చెందిన జేబిఎస్ గ్రూప్ ఫౌండర్ షహీద్ అసిఫ్ అలీని పెళ్లి చేసుకుంది. వీరికి ఓ కొడుకు కూడా ఉన్నాడు. ఇక పెళ్లి తర్వాత సినిమాలకు కాస్త గ్యాప్ ఇచ్చిన పూర్ణ మళ్ళీ 'గుంటూరు కారం' మూవీలో కుర్చీ మడతపెట్టి సాంగ్ తో రీఎంట్రీ ఇచ్చి దుమ్మురేపింది. ప్రస్తుతం పలు ప్రాజెక్ట్ లో నటిస్తున్న పూర్ణ రియాలిటీ షోస్ లో పాల్గొంటుంది. తాజాగా, పూర్ణ ఇన్స్టాగ్రామ్ ద్వారా ఓ ఎమోషనల్ పోస్ట్ పెట్టింది. చాలా ఏళ్ల తర్వాత మళ్ళీ తన శాస్త్రీయ నృత్య ప్రదర్శన ఇవ్వడంతో తన అనుభవాన్ని పంచుకుంటూ.. "మా అమ్మ కృషి, ప్రోత్సాహం వల్లే నేను డ్యాన్సర్ గా మారాను. పెళ్లి చేసుకునేటప్పుడు కూడా మా అమ్మ లాగా నా నృత్యానికి మద్దతు ఇచ్చే పార్ట్ నర్ ఇవ్వాలని దేవుడిని కోరుకున్నాను. నువ్వు కోరుకున్న కలలు నెరవేరేలా చూసే వ్యక్తి నీకు భర్తగా రావాలి అని మా అమ్మ నన్ను ఆశీర్వదించింది. అటు అమ్మ కల, ఇటు నా కల భగవంతుడు నిజం చేశాడు. నా భర్త సాంప్రదాయ కుటుంబం నుంచి వచ్చినప్పటికీ నా నృత్యానికి సపోర్ట్ గా నిలిచారు. కులం, నేపథ్యం తేడాలు పట్టించుకోకుండా ఒక మనిషిగా, ప్రేమ, గౌరవం చూపించే ఆయన మంచి మనసుకు నేను ధన్యురాలిని" అని రాసుకొచ్చింది. ఇక అది చూసిన నెటిజన్లు పూర్ణ భర్త ప్రశంసలు కురిపిస్తున్నారు. ఇలాంటి వర్తామౌల్లులు ఇంకా చాలా చేయాలని కామెంట్లు పెడుతున్నారు.



అఖండ 2'కు జరిగినట్లే కార్తీ మూవీకి కూడా?

గతవారం సరిగ్గా థియేటర్లలో విడుదలకు కొన్ని గంటలు ఉండగా బాలకృష్ణ 'అఖండ 2' వాయిదా పడింది. ఈ చిత్ర నిర్మాతలు.. గతంలో తీసుకున్న డబ్బుని ఈరోజు సంస్థకు సకాలంలో చెల్లించకపోవడమే దీనికి కారణం. అయితే కోర్ట్ బయటే సమస్య పరిష్కారమైంది. దబ్బుంతా నిర్మాతలు చెల్లించడంతో అఖండ సీక్వెల్ కి మార్గం సుగమమైంది. సేమ్ దీనిలానే కార్తీ చిత్రం కూడా రిలీజ్ కి రోజు ముందు వాయిదా పడింది. కార్తీ హీరోగా నటించిన లేట్స్ట్ మూవీ 'వా వాయెయర్'. తెలుగులో 'అన్నగారు వస్తారు' పేరుతో రిలీజ్ ప్లాన్ చేశారు. లెక్క ప్రకారం గతవారమే విడుదల కావాల్సింది. కానీ చిత్ర నిర్మాత జ్ఞానవేల్ రాజా.. కొన్నేళ్ల క్రితం అర్జున్ లాల్ నుండర్ దాన్ అనే వ్యక్తి దగ్గర రూ.10 కోట్ల వరకు ఫైనాన్స్ తీసుకున్నారు. కానీ ఆ మొత్తాన్ని తిరిగి చెల్లించలేకపోయారు. దీంతో వడ్డీలతో కలిపి ఆ మొత్తం ఇప్పుడు రూ.21.78 కోట్లకు చేరుకుంది. కొన్నిరోజుల క్రితమే అర్జున్.. మద్రాస్ హైకోర్టుని ఆశ్రయించారు. దీంతో నిర్మాత జ్ఞానవేల్ రాజా.. అర్జున్ లాల్ కి మొత్తం చెల్లించాలని గతవారమే ఆదేశించింది. ఇప్పుడు మళ్ళీ అదే విషయాన్ని మద్రాస్ హైకోర్టు స్పష్టం చేసింది. సదరు మొత్తాన్ని చెల్లించేవరకు సినిమాని విడుదల చేయడానికి వీలేదంటూ ఆదేశాలు జారీ చేసింది. మరి జ్ఞానవేల్ రాజా.. ఈ మొత్తాన్ని రేపటిలోపు(డిసెంబరు 12) కదతారా లేదా అనేది చూడాలి? చూస్తుంటే 'అన్నగారు వస్తారు' వాయిదా పడినట్లే అనిపిస్తుంది. అన్నీ క్లియర్ అయిపోతే శనివారం (డిసెంబరు 13) విడుదల చేసే ప్లాన్ లో ఉన్నట్లు టాక్ వినిపిస్తోంది. కార్తీ, కృతికెట్టి హీరోహీరోయిన్లుగా నటించిన ఈ సినిమాకు నలన్ కుమారస్వామి దర్శకత్వం వహించారు. రెండేళ్ల క్రితమే షూటింగ్ మొదలైనప్పటికీ అనివార్య కారణాల వల్ల రిలీజ్ అలస్యమవుతూ వచ్చింది. తీరా ఇప్పుడు విడుదల చేసేందుకు సిద్ధమైతే పాత అప్పుల కారణంగా కోర్ట్.. రిలీజ్ పై స్టే విధించింది. మరి ఇప్పుడు నిర్మాత జ్ఞానవేల్ ఎలాంటి నిర్ణయం తీసుకుంటారో చూడాలి?